

Asma Giaz
B.A (Finnish)
Islamia College
Karachi

ضربِ کلیم

یعنی

اعلانِ جنگِ دورِ حاضر کے خلاف


نہیں مقام کی خوگر طبیعتِ آزاد
ہوئے سیرِ مثالِ نیم پیدا کر
ہزار چشمہ ترے سنگِ راہ سے پھوٹے
خودی میں ڈوب کے ضربِ کلیم پیدا کر

اقبال

کاپی رائٹ

طبعِ ادل ۱۹۳۴ء شائع کردہ ڈاکٹر محمد اقبال، لاہور

فہرست مضامین
ضمیمہ



فہرست مضامین

(۱) علی حضرت نواب مرحوم اللہ خاں فرما زائے بھوپال کی خدمت میں

(۲) ناظرین سے

(۳) تمہید

نمبر شمار	مضمون	صفحہ	نمبر شمار	مضمون	صفحہ
۱	صبح	۶	۱۰	شکر و شکایت	۱۵
۲	لا الہ الا اللہ	۷	۱۱	ذکر و منکر	۱۶
۳	تن بہ تقدیر	۸	۱۲	ملائے حرم	۱۶
۴	معراج	۹	۱۳	تقدیر	۱۷
۵	ایک فلسفہ زدہ سید زادے کے نام	۱۰	۱۴	توحید	۱۸
۶	زمین و آسمان	۱۱	۱۵	علم اور دین	۱۹
۷	مسلمان کا زوال	۱۲	۱۶	ہندی مسلمان	۲۰
۸	علم و عشق	۱۳	۱۷	آزادی شمشیر کے اعلان پر	۲۱
۹	اجتہاد	۱۴	۱۸	جماد	۲۲

۱۹	قوت اور دین	۲۳	۳۶	قندر کی پہچان	۳۶
۲۰	فقر و لوکیت	۲۴	۳۷	فلسفہ	۳۷
۲۱	اسلام	۲۵	۳۸	مردانِ خدا	۳۸
۲۲	حیاتِ آبادی	۲۶	۳۹	کافر و مومن	۳۹
۲۳	سلطانی	۲۷	۴۰	ہمدی برحق	۴۰
۲۴	صوفی سے	۲۸	۴۱	مومن	۴۱
۲۵	افرنگ زندہ	۲۹	۴۲	محمد علی باب	۴۲
۲۶	تصوف	۳۰	۴۳	تقدیر	۴۳
۲۷	ہندی اسلام	۳۱	۴۴	اے روحِ محمدؐ	۴۴
۲۸	غزل	۳۲	۴۵	مدینتِ اسلام	۴۵
۲۹	دنیا	۳۳	۴۶	ہامت	۴۶
۳۰	نماز	۳۴	۴۷	فقر و راہی	۴۷
۳۱	وحی	۳۵	۴۸	غزل	۴۸
۳۲	شگفت	۳۶	۴۹	تسلیم در رضا	۴۹
۳۳	عقل و دل	۳۷	۵۰	نکتہ توحید	۵۰
۳۴	مستی کردار	۳۸	۵۱	الہام اور آزادی	۵۱
۳۵	قبر	۳۹	۵۲	جانِ دین	۵۲

۶۷	زماںہ حاضر کا انسان	۶۹	۵۲	لاہور و کراچی	۵۳
۶۸	اقوام مشرق	۷۰	۵۳	نبوت	۵۴
	آگاہی	۷۱	۵۴	آدم	۵۵
۶۹	مصلحین مشرق	۷۲	۵۵	مکہ اور جنوہا	۵۶
	مغربی تہذیب	۷۳	۵۵	اے پیرِ حرم	۵۷
۷۰	اسرارِ پیدا	۷۴	۵۶	ہندی	۵۸
۷۱	سلطانِ ٹیپو کی وصیت	۷۵	۵۷	مردِ مسلمان	۵۹
۷۲	غزل	۷۶	۵۸	پنجابی مسلمان	۶۰
۷۳	بیداری	۷۷	۵۹	آزادی	۶۱
۷۴	خودی کی تربیت	۷۸	۶۰	اشاعتِ اسلام فرنگستان میں	۶۲
	آزادی منکر	۷۹	۶۱	لا وِالا	۶۳
۷۵	خودی کی زندگی	۸۰	۶۲	امراے عرب سے	۶۴
۷۶	حکومت	۸۱	۶۳	احکامِ الہی	۶۵
۷۷	ہندی مکتب	۸۲	۶۴	موت	۶۶
۷۸	تربیت	۸۳	۶۵	تم باذن اللہ	۶۷
	خوب و زشت	۸۴	۶۶	تعلیم و تربیت	۶۸
۷۹	مرگِ خودی			مقصود	

۹۴	عورت کی حفاظت	۱۰۲	۸۰	مہمان عزیز	۸۶
۹۵	عورت اور تعلیم	۱۰۳		عصر حاضر	۸۷
۹۶	عورت	۱۰۴	۸۱	طالب علم	۸۸
	ادبیات فنون لطیفہ			امتحان	۸۹
۹۰	دین و ہنر	۱۰۵	۸۲	مدرسہ	۹۰
۹۹	تخلیق	۱۰۶	۸۳	حکیم نطنشہ	۹۱
	جنون	۱۰۷		استاذہ	۹۲
۱۰۰	اپنے شعر سے	۱۰۸	۸۴	غزل	۹۳
	پیرس کی مسجد	۱۰۹	۸۵	دین و تعلیم	۹۴
۱۰۱	ادبیات	۱۱۰	۸۶	جاوید سے	۹۵
۱۰۲	نگاہ	۱۱۱		عورت	
۱۰۳	مسجد قوت الاسلام	۱۱۲	۹۰	مرد فرنگ	۹۶
۱۰۴	تیا تر	۱۱۳		ایک سوال	۹۷
۱۰۵	شعاع امید	۱۱۴	۹۱	پردہ	۹۸
۱۰۸	امید	۱۱۵		خلوت	۹۹
۱۰۹	نگاہ شوق	۱۱۶	۹۲	عورت	۱۰۰
۱۱۰	اہل ہنر سے	۱۱۷	۹۳	آزادی نسواں	۱۰۱

۱۲۵	قوارہ	۱۲۵	۱۱۱	غزل	۱۱۸
۱۲۶	شاعر	۱۳۶	۱۱۲	دجود	۱۱۹
۱۲۷	شعر عجم	۱۳۷	۱۱۳	سرود	۱۲۰
۱۲۸	ہنروران ہند	۱۳۸	۱۱۴	نیم و نیم	۱۲۱
۱۲۹	مرد بزرگ	۱۳۹	۱۱۵	اہرام مصر	۱۲۲
۱۳۰	عالم نو	۱۴۰		مخلوقات ہنر	۱۲۳
۱۳۱	ایجاد معانی	۱۴۱	۱۱۶	اقبال	۱۲۴
۱۳۲	موسیقی	۱۴۲	۱۱۷	فنون لطیفہ	۱۲۵
۱۳۳	ذوق نظر	۱۴۳	۱۱۸	صبح چین	۱۲۶
	شعر	۱۴۴	۱۱۹	خاقانی	۱۲۷
۱۳۴	رقص و موسیقی	۱۴۵	۱۲۰	رومی	۱۲۸
	ضبط	۱۴۶		جدت	۱۲۹
۱۳۵	رقص	۱۴۷	۱۲۱	مرزا بیدل	۱۳۰
سیاسیات مشرق و مغرب			۱۲۲	جلال و جمال	۱۳۱
			۱۲۳	مصور	۱۳۲
۱۳۸	اشتراکیت	۱۴۸	۱۲۴	سرود جلال	۱۳۳
۱۳۹	کارل مارکس کی آواز	۱۴۹	۱۲۵	سرود حرام	۱۳۴
	انقلاب	۱۵۰			

۱۵۱ مسولینی

۱۵۲ رگلہ

۱۵۳ انتداب

۱۵۴ لادین سیاست

۱۵۵ دایم تہذیب

۱۵۶ نصیحت

۱۵۷ ایک بحری تفریق اور سکندر

۱۵۸ جمعیت اقوام

۱۵۹ شام و فلسطین

۱۶۰ سیاسی پیشوا

۱۶۱ نفسیات غلامی

۱۶۲ غلاموں کی نماز

۱۶۳ فلسطینی عرب

۱۶۴ مشرق و مغرب

۱۶۵ نفسیات حاکی

خراب گل افغان کے افکار

۱۶۶ خراب گل افغان کے افکار

۱۵۱	موسلینی	۱۶۸	۱۳۰	فوشامد	۱۵۱
۱۵۲	گلہ	۱۶۹	۱۳۱	مناسب	۱۵۲
۱۵۳	انتداب	۱۷۰	۱۳۲	یورپ اور یہود	۱۵۳
۱۵۴	لادین سیاست	۱۷۱	۱۳۳	نفیات غلامی	۱۵۴
۱۵۵	دام تہذیب	۱۷۲	۱۳۴	بٹنویک روس	۱۵۵
۱۵۶	نصیحت	۱۷۳	۱۳۵	آج اور کل	۱۵۶
۱۵۷	ایک بحری قزاق اور سکندر	۱۷۴	۱۳۶	مشرق	۱۵۷
۱۵۸	جمعیت اقوام	۱۷۵	۱۳۷	سیاسیات فرنگ	۱۵۸
۱۵۹	شام و فلسطین	۱۷۶	۱۳۸	خواجگی	۱۵۹
۱۶۰	سیاسی پشتوا	۱۷۷	۱۳۹	غلاموں کے لئے	۱۶۰
۱۶۱	نفیات غلامی	۱۷۸	۱۴۰	اہل مصر سے	۱۶۱
۱۶۲	غلاموں کی نماز	۱۷۹	۱۴۱	ابنی سینا	۱۶۲
۱۶۳	فلسطینی عرب	۱۸۰	۱۴۲	ابلیس کا فرمان اپنے سیاسی فرزندوں کے نام	۱۶۳
۱۶۴	مشرق و مغرب	۱۸۱	۱۴۳	جمعیت اقوام اور مشرق	۱۶۴
۱۶۵	نفیات حاکی	۱۸۲	۱۴۴	سلطانی جاوید	۱۶۵
۱۶۶	مخراب گل افغان کے افکار	۱۸۳	۱۴۵	جمہوریت	۱۶۶
۱۶۷	مخراب گل افغان کے افکار	۱۸۴	۱۴۶	یورپ اور سوویا	۱۶۷

۱

۵

حضرت نور محمد حمید اللہ خاں فرما کر آئے بھوپال

کی خدمت میں

زمانہ با اہم ایشیا چہ کرو و کند
کسے نہ بود کہ این داستان فرو خواند
تو صاحب نظری آنچه در ضمیر من است
دل تو بیند و اندیشہ تو مے داند
بگیر این ہمہ سرمایہ بہار از من
کہ گل بدست تو از شاخ تازہ تر ماند

ناظرین سے

جب تک نہ زندگی کے حقائق پہ ہو نظر
 تیرا زجاج ہونہ سکے گا حریف سنگ
 یہ زورِ دست و ضربتِ کاری کا ہے مقام
 میدانِ جنگ میں نہ طلب کر تو اے جنگ!
 خونِ دل و جگر سے ہے سرمایہٴ حیات
 فطرتِ لہو ترنگ ہے غافل! نہ جل ترنگ

تہذیب

(۱)

نہ دیر میں نہ حرم میں خودی کی بیداری
 کہ خادراں میں ہے قوموں کی روح تریا کی!
 اگر نہ سہل ہوں تجھ پہ زمیں کے ہنگامے
 بُری ہے مستی اندیشہ مانے اسلا کی!
 تری نجات عنیم مرگ سے نہیں ممکن
 کہ تو خودی کو سمجھتا ہے پیکرِ خاکی!
 زمانہ اپنے حوادث چھپا نہیں سکتا
 ترا حجاب ہے قلب و نظر کی ناپاکی!

عطا ہوا خس و خاشاک ایشیا مجھ کو
کہ میرے شعلے میں ہے سرکشی دہلے باکی!

(۲)

تراگناہ ہے اقبال مجلس آرائی
اگرچہ تو ہے مثالِ زمانہ کم پیوندا
جو کوکنار کے خوگر تھے ان غریبوں کو
تری نوائے دیا ذوقِ جذبہ ہائے بلند!
تڑپ رہے ہیں فضا ہائے نیلگوں کے لئے
وہ پشیمانی کہ صحنِ سرا میں تھے خورسند!
تری سرا ہے نوائے سحر سے محرومی
مقامِ شوق و سرور و نظر سے محرومی!

اقبال تو سر پر اسرار ایندی ہے
افسوں میں لکھ تو شکر مابھی ہے

اسلام اور مسلمان

محتاج ہے ہمارے ہر روز ہندی
مقام ہندی، مایہ جی نہ لیں شان ہندی
اقبال

بسم اللہ الرحمن الرحیم

صبح

یہ سحر جو کبھی سُنا ہے کبھی ہے امرو
 نہیں معلوم کہ ہوتی ہے کہاں سے پیدا
 وہ سحر جس سے لرزتا ہے شہستانِ وجود
 ہوتی ہے بندۂ مومن کی اذال سے پیدا

• بھوپال ریش محل میں لکھے گئے •

لا الہ الا اللہ

خودی کا ستر نہاں لا الہ الا اللہ
 خودی ہے تیغ، فساں لا الہ الا اللہ
 یہ دور اپنے براہیم کی تلاش میں ہے
 صنم کدہ ہے جہاں لا الہ الا اللہ
 کیا ہے تو نے متاع غرور کا سودا
 فریب سود و زیاں! لا الہ الا اللہ!
 یہ مال و دولت دنیا یہ رشتہ و پیوند
 بتان و ہسم و گماں! لا الہ الا اللہ!
 خرد ہوئی ہے زمان و مکاں کی زنجاری
 نہ ہے زمان نہ مکاں! لا الہ الا اللہ!
 یہ نغمہ فصل گل و لالہ کا نہیں پابند
 بہار ہو کہ خزاں لا الہ الا اللہ!

اگرچہ بُت ہیں جماعت کی آستینوں میں
مجھے ہے حکیم اذال لا الہ الا اللہ

تن بہ تقدیر

اسی ستر آں میں ہے اب ترک جہاں کی تعلیم
جس نے مومن کو بنایا مہ و پرویں کا امیر!
’تن بہ تقدیر‘ ہے آج ان کے عمل کا انداز
تھی نہاں جن کے ارادوں میں خدا کی تقدیر!
تھا جو ’ناخوب‘ بتدیر پہ وہی ’خوب‘ ہوا
کہ غلامی میں بدل جاتا ہے قوموں کا ضمیر!

معراج

دے دلائے شوق جسے لذتِ پرواز
 کر سکتا ہے وہ ذرّہ مہ و مہر کو تاراج!
 شکل نہیں یارانِ چمن! معرکہ باز
 پر سوز اگر ہو نفسِ سینہ درّاج
 ناوک ہے مسلمان! ہدف اس کا ہے ثریا!
 ہے سترِ سراپردہ جاں نکستہ معراج!
 تو معنی و انجسم نہ سمجھا تو عجب کیا
 ہے تیرا مد و جزر ابھی چاند کا محتاج!

ایک فلسفہ زدہ سید زاوے کے نام

تو اپنی خودی اگر نہ کھوتا	زناہری برگساں نہ ہوتا
ہینگل کا صدف گھر سے خالی	ہے اس کا طلسم سب خیالی
محکم کیسے ہو زندگانی؟	کس طرح خودی ہو لازمانی؟
آدم کو ثبات کی طلب ہے	دستور حیات کی طلب ہے
دنیا کی عشا ہو جس سے شراق	مومن کی ازاں نہائے آفاق
میں اصل کا خاص سوسناتی	آبا میرے لاتی و مناتی
تو سید ہاشمی کی اولاد	مری کف خاک برہمن زاد
ہے فلسفہ میرے آب گل میں	پوشیدہ ہے ریشہ مانے نل میں
اقبال اگر چہ بے ہنر ہے	اس کی رگ رگ باخبر ہے
شعلہ ہے تیرے جنوں کا بے سو	سن مجھ سے یہ نکتہ دل افزو
انجام خود ہے بے حضوری	ہے فلسفہ زندگی سے دوری

انکار کے نغمہ بٹے بے صوت ہیں ذوقِ عمل کے واسطے موت!
 دیں مسلکِ زندگی کی تقویم دیں سیرِ محمد و براہِ سیم!
 دل در سخنِ محمدی بسند اے پور علی زبوں علی بچند

چوں دیدہ راہ ہیں نداری
 قایدِ تشریفی بر از بخاری

زمین و آسمان

ممکن ہے کہ تو جس کو سمجھتا ہے بہاراں
 اوروں کی نگاہوں میں وہ موسم ہو خزاں کا!
 ہے سلسلہ احوال کا ہر محظہ دگرگوں
 اے سالک رہ فکر نہ کر سود و زیاں کا!
 شاید کہ زمیں ہے یہ کسی اور جہاں کی
 تو جس کو سمجھتا ہے فلک اپنے جہاں کا!

مسلمان کا زوال

اگرچہ زربھی جاں میں ہے قاضی الحاجات
 جو فقرے ہے میسّر تو نگری سے نہیں!
 اگر جواں ہوں مری قوم کے جٹور و غبور
 قلندری مری کچھ کم سکندری سے نہیں!
 سبب کچھ اور ہے تو جس کو خود سمجھتا ہے
 زوال بندہ مومن کا بے زری سے نہیں!
 اگر جہاں میں مرا جوہر آشکار ہوا
 قلندری سے ہوا ہے، تو نگری سے نہیں!

علم و عشق

علم نے مجھ سے کہا عشق ہے دیوانہ پن!
 عشق نے مجھ سے کہا علم ہے تخمین و ظن!
 بندہ تخمین و ظن! کریم کتابی نہ بن!
 عشق سراپا حضور علم سراپا حجاب!
 عشق کی گرمی سے ہے معرکہ کائنات!
 علم مقامِ صفات، عشق تماشاۓ ذات!
 عشق سکون و ثبات، عشق حیات و ممات!
 علم ہے پیدا سوال عشق ہے پہاں جواب!
 عشق کے ہیں مہجرات سلطنت و فقر و دیں!
 عشق کے ادائے غلام صاحب تاج و نگین!
 عشق مکاں و مکین! عشق زمان و زمیں!
 عشق سراپا یقین، اور یقین فتح باب!

شرعِ محبت میں ہے عشرتِ منزلِ حرام
 شورشِ طوفانِ حلال لذتِ ساطلِ حرام
 عشق پہ بجلی حلالِ عشق پہ حاصلِ حرام
 علم ہے ابنِ الکتابِ عشق ہے اُتم الکتاب!

اجتناد

ہند میں حکمتِ دین کوئی کہاں سے سیکھے
 نہ کہیں لذتِ کردار نہ افکارِ عمیق
 حلقہٴ شوق میں وہ جراتِ اندیشہ کہاں
 آہ! محکومی و تقلیدی و زوالِ تحقیق!
 خود بدلتے نہیں قرآن کو بدل دیتے ہیں
 ہوئے کس درجہ فقیہانِ حرم بے توفیق!
 ان غلاموں کا یہ مسلک ہے کہ ناقص ہے کتاب
 کہ سکھاتی نہیں مومن کو غلامی کے طریق!

شکر و شکایت

میں بندۂ ناداں ہوں مگر شکر ہے تیرا
 رکھتا ہوں نہا نجانۂ لاہوت سے پیوندا
 اک ولولہ تازہ دیا میں نے دلوں کو
 لاہور سے تا خاکِ بخارا و سمرقند
 تاثیر ہے یہ میرے نفس کی کہ خزاں میں
 مرغانِ سحر خواں مری صحبت میں ہیں خورشیدا
 لیکن مجھے پیدا کیا اس دیں میں تو نے
 جس دیں کے بندے ہیں غلامی پر رضا مند

ذکر و منکر

یہ ہیں سب ایک ہی سالک کی جستجو کے مقام
وہ جس کی شان میں آیا ہے علم الاسما!
مقام ذکر کمالاتِ رومی و عطار
مقام منکر مقالاتِ بوعلی سینا!
مقام منکر ہے پیمائشِ زمان و مکان
مقام ذکر ہے سبحان ربی الاعلیٰ!

ملائے حرم

عجب نہیں کہ خدا تک تری رسائی ہو
تری نگہ سے ہے پوشیدہ آدمی کا مقام
تری نماز میں باقی حبلال ہے نہ جمال
تری اذال میں نہیں ہے مری سحر کا پیام!

تقدیر

نا اہل کو حاصل ہے کبھی قوت و جبروت
 ہے خوار زمانے میں کبھی جوہرِ فراقی!
 شاید کوئی منطق ہو نہاں اس کے عمل میں
 تقدیر نہیں تابع منطقِ نظرِ آتی!
 ہاں ایک حقیقت ہے کہ معلوم ہے سب کو
 تاریخِ امم جس کو نہیں ہم سے چھپاتی!
 ہر لحظہ ہے قوموں کے عمل پر نظر اس کی!
 براں صفتِ تیغِ دو سپرِ نظر اس کی!

توحید

زندہ قوت تھی جہاں میں یہی توحید کبھی
 آج کیا ہے؟ فقط اک مسئلہ علم کلام!
 روشن اس صنو سے اگر ظلمتِ کردار نہ ہو
 خود مسلمان سے ہے پوشیدہ مسلمان کا مقام!
 میں نے اے میرے سپہ تیری سپہ کبھی ہے
 قل ہو اللہ کی شمشیر سے خالی ہیں نیام!
 آہ! اس راز سے واقف ہے نہ ملانہ فقیہ
 وحدتِ انکار کی بے وحدتِ کردار ہے خام!
 قوم کیا چیز ہے قیموں کی امامت کیا ہے
 اس کو کیا سمجھیں یہ بیچارے دورِ کحت کے امام!

علم اور دین

وہ علم اپنے بتوں کا ہے آپ ابراہیم
 کیا ہے جس کو خدا نے دل و نظر کا ندیم
 زمانہ ایک حیات ایک کائنات بھی ایک
 دلیل کم نظری قصہ جدید و قدیم
 چمن میں تربیت غنچہ ہو نہیں سکتی
 نہیں ہے قطرہ شبنم اگر شریک نسیم
 وہ علم کم بصری جس میں ہم کنار نہیں
 تجلیات کلیم و مشاہدات حکیم!

ہندی مسلمان

غدارِ وطن اس کو بتاتے ہیں برہمن
 انگریز سمجھتا ہے مسلمان کو گداگر!
 پنجاب کے اربابِ نبوت کی شریعت
 کہتی ہے کہ یہ مومن پارینہ ہے کافرا
 آوازہ حق اٹھتا ہے کب اور کدھرے
 مسکیں و لکھ مانہ دریں کشمکش اندر

آزادی شمشیر کے اعلان پر

سوچا بھی ہے اے مردِ مسلمان کبھی تو نے
 کیا چیز ہے فولاد کی شمشیر جگر دار
 اس بیت کا یہ مصرعِ اول ہے کہ جس میں
 پوشیدہ چلے آتے ہیں توحید کے اسرار
 ہے فکر مجھے مصرعِ ثانی کی زیادہ
 اللہ کرے تجھ کو عطا فقر کی تلوار
 قبضے میں یہ تلوار بھی آ جائے تو مومن
 یا خالد بنِ سباز ہے یا حیدرِ کراڑا

جہاد

قتلے ہے شیخ کا یہ زمانہ قلم کا ہے
 دنیا میں اب رہی نہیں تلوار کا رگر
 لیکن جناب شیخ کو معلوم کیا نہیں؟
 مسجد میں اب یہ وعظ ہے بے سود و بے اثر
 تیغ و تفنگ دست مسلمان میں ہے کہاں
 ہو بھی تو دل ہیں موت کی لذت سے بے خبر
 کافر کی موت سے بھی لرزتا ہو جس کا دل
 کتنا ہے کون اسے کہ مسلمان کی موت مرا
 تعلیم اس کو چاہیے ترک جہاد کی
 دنیا کو جس کے پنجہ خونیں سے ہو خطر
 باطل کے فال و فر کی حفاظت کے واسطے
 یورپ زرہ میں ڈوب گیا دوش تا کمر!

ہم پوچھتے ہیں شیخ کلیسا نواز سے
 مشرق میں جنگ شر ہے تو مغرب میں بھی ہے شر
 حق سے اگر غرض ہے تو زیبا ہے کیا یہ بات
 اسلام کا محاسبہ، یورپ سے درگزر؟

قوت اور دین

اسکندر و جنگیز کے ہاتھوں سے جہاں ہیں
 سو بار ہوئی حضرت انساں کی قبا چاک!
 تاریخِ امم کا یہ پیام ازلی ہے
 'صاحبِ نظراں! نشہ قوت ہے خطرناک!
 اس سیلِ سبک سیر و زمیں گیر کے آگے
 عقل و منظر و علم دھڑ ہیں خس و خاشاک!
 لا دیں ہو تو ہے زہرِ ہلاہل سے بھی بڑھ کر
 ہو دیں کی حفاظت میں تو ہر زہر کا تریاک!

فقر و ملوکیت

فقر جنگاہ میں بے ساز و یراق آتا ہے
 ضرب کاری ہے اگر سینے میں ہے قلب سلیم!
 اس کی بڑھتی ہوئی بے باکی و بے تابی سے
 تازہ ہر عہد میں ہے قصہ منہ عیون و کلیم!
 اب ترا دور بھی آنے کو ہے اے فقرِ غیدر
 کھا گئی روح منہ گئی کو ہوائے زردیم!
 عشق و مستی نے کیا ضبطِ نفس مجھ پہ حرام
 کہ گرہ غنچے کی کھلتی نہیں بے موجِ نسیم!

اسلام

روح اسلام کی ہے نورِ خودی نارِ خودی
 زندگانی کے لئے نارِ خودی نور و حضور!
 یہی ہر چیز کی تقویم یہی اصل نمود
 گرچہ اس روح کو فطرت نے رکھا ہے متو
 لفظ اسلام سے یورپ کو اگر کد ہے تو خیر
 دوسرا نام اسی دین کا ہے 'فقرِ غیور'!

حیاتِ ابدی

زندگانی ہے صدفِ قطرۂ نیساں ہے خودی
 وہ صدف کیا کہ جو قطرے کو گہر کر نہ سکے
 ہو اگر خود نگہ و خود گر و خود گیبِ خودی
 یہ بھی ممکن ہے کہ تو موت سے بھی مر سکے!

سلطانی

کے خبر کہ ہزاروں مقام رکھتا ہے
 وہ فقر جس میں ہے بے پردہ روح قرآنی
 خودی کو جب نظر آتی ہے قاہری اپنی
 یہی مقام ہے کہتے ہیں جس کو سلطانی!
 یہی مقام ہے مومن کی قوتوں کا عیار
 اسی مقام سے آدم ہے ظل سبحانی!
 یہ جبر و قہر نہیں ہے یہ عشق و مستی ہے
 کہ جبر و قہر سے ممکن نہیں جہان بینی
 کیا گیا ہے غلامی میں مبتلا تجھ کو
 کہ تجھ سے ہو نہ سکی فقر کی نگہبانی!

مثال ماہ چمکتا تھا جس کا داغِ سجد
 خرید لی ہے مسرنگی نے وہ مسلمانی!
 ہوا حریفِ مہ و آفتاب تو جس سے
 رہی نہ تیرے ستاروں میں وہ درخشانی!

صوفی سے

تری نگاہ میں ہے معجزات کی دنیا
 مری نگاہ میں ہے حادثات کی دنیا
 تنجیدات کی دنیا غریب ہے لیکن
 غریب تر ہے حیاتِ دہمات کی دنیا!
 عجب نہیں کہ بدل دے اسے نگاہ تری
 بلا رہی ہے تجھے ممکنات کی دنیا!

افرنک زودہ

(۱)

ترا وجود سراپا تجلی افرنگ
 کہ تو دہاں کے عمارت گروں کی ہے تعمیر!
 مگر یہ سپیکر خاکی خودی سے ہے خالی
 فقط نیام ہے تو زرنکار و بے شمشیر!

(۲)

تری نگاہ میں ثابت نہیں خدا کا وجود
 مری نگاہ میں ثابت نہیں وجود ترا!
 وجود کیا ہے؟ فقط جو ہر خودی کی نمود
 کر اپنی منکر کہ جو ہر ہے بے نمود ترا!

تصوف

یہ حکمتِ ملکوتی یہ علمِ لاہوتی
 حرم کے درد کا درماں نہیں تو کچھ بھی نہیں
 یہ ذکرِ نیم شبی یہ مراقبہ یہ سرور
 تری خودی کے نگہباں نہیں تو کچھ بھی نہیں
 یہ عفتل جو مہ و پرویں کا کھیلتی ہے شکار
 شریکِ شورشِ پنہاں نہیں تو کچھ بھی نہیں
 خرد نے کہ بھی دیا لا الہ تو کیا حاصل
 دل و نگاہ مسلمان نہیں تو کچھ بھی نہیں
 عجب نہیں کہ پریشاں ہے گفتگو میری
 فروغِ صبح پریشاں نہیں تو کچھ بھی نہیں!

ہندی اسلام

ہے زندہ فقط وحدتِ انکار سے ملت
 وحدت ہو فنا جس سے وہ الہام بھی اکابر!
 وحدت کی حفاظت نہیں بے قوت بازو
 آتی نہیں کچھ کام یہاں عقلِ خدا داد
 اے مردِ خدا تجھ کو وہ قوت نہیں حاصل
 جا بیٹھ کسی غار میں اللہ کو کر یاد
 مسکینی و محکومی و نومیدی جاوید
 جس کا یہ تصوف ہو وہ اسلام کر ایجاد
 ملا کو جو ہے ہند میں سجدے کی اجازت
 نادران یہ سمجھتا ہے کہ اسلام ہے آزاد!

غزل

دلِ مردہ دل نہیں ہے اسے زندہ کر دوبارہ
 کہ یہی ہے امتوں کے مرضِ کهن کا چارہ
 ترا بھر پُر سکوں ہے! یہ سکوں ہے یا فوں ہے؟
 نہ ننگ ہے نہ طوفاں نہ خرابی کسارہ!
 تو ضمیرِ آسماں سے ابھی آشنا نہیں ہے
 نہیں بے قرار کرتا تجھے غمزہ مستارہ!
 ترے نیتاں میں ڈالا مرے نغمہ سحر نے
 مری خاک پے سپر میں جو نہاں تھا اک شرارہ!
 نظر آئے گا اسی کو یہ جہانِ دوش و فردا
 جسے آگنی میسر مری شوخیِ نظارہ!

دنیا

مجھ کو بھی نظر آتی ہے یہ بوستلمونی
 وہ چاند یہ تارا ہے وہ پتھر یہ نگین ہے
 دیتی ہے مری چشم بصیرت بھی یہ فتوے
 وہ کوہ یہ دریا ہے وہ گردول یہ زمیں ہے
 حق بات کو لیکن میں چھپا کر نہیں رکھتا
 تو ہے، تجھے جو کچھ نظر آتا ہے نہیں ہے!

نماز

بدل کے بھیس پھر آتے ہیں ہر زمانے میں
 اگرچہ پیر ہے آدم جواں ہیں لات و منات
 یہ ایک سجدہ جسے تو گراں سمجھتا ہے
 ہزار سجدے سے دیتا ہے آدمی کو نجات!

وحی

عقل بے مایہ امامت کی منزاوار نہیں
 راہ بر ہو ظن و تخیل تو زبوں کارِ حیات!
 فکر بے نور ترا، جذبِ عمل بے بنیاد!
 سخت مشکل ہے کہ روشن ہو شبِ تاریک حیات!
 خوب و ناخوب عمل کی ہو گرہ و اکیونکو
 گر حیات آپ نہ ہو شارحِ اسرارِ حیات!

۵ ریاض منزل (دولت کدہ سراں معود) بھوپال میں لکھے گئے۔

شکست

مجاہدانہ حرارت رہی نہ صوفی میں
 بہانہ بے عملی کا بنی شرابِ الست!
 فقیہ شہر بھی رہبانیت پہ ہے مجبور
 کہ معرکے ہیں شریعت کے جنگِ دستِ بدست!
 گریزِ کشمکشِ زندگی سے مردوں کی
 اگر شکست نہیں ہے تو اور کیا ہے شکست!

عقل و دل

ہر خاکی و نوری پہ حکومت ہے خود کی
 باہر نہیں کچھ عقلِ خدا داد کی زد سے
 عالم ہے غلام اس کے جلالِ ازنی کا
 اک دل ہے کہ ہر لحظہ الجھتا ہے خود سے!

مستی کردار

صوفی کی طریقت میں فقط مستی احوال
 ملا کی شریعت میں فقط مستی گفتار
 شاعر کی نوا مردہ و افسردہ و بے ذوق
 افکار میں سرمست! نہ خوابیدہ نہ بیدار!
 وہ مرد مجاہد نظر آتا نہیں مجھ کو
 ہو جس کے رگ و پے میں فقط مستی کردار!

قبر

مرد کا شبستان بھی اُسے راس نہ آیا آرام قلمندر کو تیرہ خاک نہیں ہے
 خاموشیِ افلاک تو ہے قبر میں لیکن بے قیدی و پہنائیِ افلاک نہیں ہے!

قلندر کی پہچان

کہتا ہے زمانے سے یہ درویش جو انمرد
 جاتا ہے جدھر بندہ حق تو بھی ادھر جا!
 ہنگامے ہیں میرے تری طاقت سے زیادہ
 بچتا ہوا ہنگامہ قلندر سے گذر جا!
 میں کشتی و ملاح کا محتاج نہ ہوں گا
 چڑھتا ہوا دریا ہے اگر تو تو اُتر جا!
 توڑا نہیں جادو مری بکیر نے تیرا؟
 ہے تجھ میں سُمکھ جانے کی جرأت تو کر جا!
 مردِ مہ و انجسم کا محاسب ہے قلندریا
 ایام کا مرکب نہیں، راکب ہے قلندریا

فلسفہ

انکارِ جوانوں کے خفی ہوں کہ جلی ہوں
 پوشیدہ نہیں مردِ قلندر کی نظر سے
 معلوم ہیں مجھ کو ترے احوال کہ میں بھی
 مدت ہوئی گذرا تھا اسی راہِ گذر سے
 الفاظ کے پیچوں میں الجھتے نہیں دانا
 خواص کو مطلب ہے صدف سے کہ گہر سے؟
 پیدا ہے فقط حلقۂ اربابِ جنوں میں
 وہ عقل کہ پا جاتی ہے شعلے کو شر سے
 جس معنی چمپیدہ کی تصدیق کرے دل
 قیمت میں بہت بڑھ کے ہے تابندہ گہر سے
 یا مردہ ہے یا نزع کی حالت میں گرفتار
 جو فلسفہ لکھا نہ گیا خونِ جگر سے!

مراں حندا

وہی ہے بندہ حُر جس کی ضرب ہے کاری
 نہ وہ کہ حرب ہے جس کی تمام عیاری!
 ازل سے فطرتِ احرار میں ہیں دوش بدوش
 قلندری و قبا پوشی و کلمہ داری!
 زمانہ لے کے جسے آفتاب کرتا ہے
 انہیں کی خاک میں پوشیدہ ہے وہ چنگاری!
 وجود انہیں کا طوافِ بتاں سے ہے آزاد
 یہ تیرے مومن و کافر تمام زناری!

کافر و مومن

کل ساحلِ دریا پہ کہا مجھ سے خضر نے
 تو ڈھونڈ رہا ہے سیمِ افزنگ کا تریاق؟
 اک تختہ مرے پاس ہے شمشیر کی مانند
 برتدہ و صیقل زدہ و روشن و براق
 کافر کی یہ پہچان کہ آفاق میں گم ہے
 مومن کی یہ پہچان کہ گم اس میں ہیں آفاق!

مدی برحق

سب اپنے بنائے ہوئے زنداں میں ہیں محبوس
 خاور کے ثوابت ہوں کہ افرنگ کے سیار!

پیران کلیسا ہوں کہ شیخانِ حرم ہوں
 نے جدتِ گفتار ہے نے جدتِ کردار!

ہیں اہل سیاست کے وہی کمنہ خمِ دیچ
 شاعر اسی افلاسِ تخیل میں گرفتار!

دنیا کو ہے اس مدی برحق کی ضرورت
 ہو جس کی نگہ زلزلہٴ عالم افکار!

مومن

(دنیا میں)

ہو حلقہٴ یاراں تو بریشم کی طرح نرم
 رزمِ حق و باطل ہو تو فولاد ہے مومن!
 افلاک سے ہے اس کی حریفانہ کشاکش
 خاکی ہے مگر خاک سے آزاد ہے مومن!
 جھپٹے نہیں کنجشک و حمام اس کی نظر میں
 جبریل و سرفیل کا صیاد ہے مومن!

(جنت میں)

کہتے ہیں فرشتے کہ دلاویز ہے مومن
 حوروں کو شکایت ہے کم آمیز ہے مومن!

محمد علی باب

تھی غوب حضورِ علما باب کی تقریر
 بیچارہ غلط پڑھتا تھا اعرابِ سموات!
 اس کی غلطی پر علمائے تھے متبسم
 بولا تمہیں معلوم نہیں میرے مقامات!
 اب میری امانت کے تصدیق میں ہیں آزاد
 مجھوس تھے اعراب میں مستران کے آیات!

تذکرہ

(ابلیس و نزول)

ابلیس

اے خدائے کن نکال مجھ کو نہ تھا آدم سے بیر
 آہ! وہ زندانی نزدیک و دور و دیر و زود

حرفِ اشکبار تیرے سامنے ممکن نہ تھا
ہاں مگر تیری مشیت میں نہ تھا میرا سجود!

یہ زواں

کب کھلا تجھ پر یہ راز؟ انکار سے پہلے کہ بعد؟

ابلیس

بعد! اے تیری تجلی سے کمالاتِ وجود!

یہ زواں

(فرشتوں کی طرف دیکھ کر)

پستیِ فطرت نے سکھائی ہے یہ حجت اے

کتاب ہے 'تیری مشیت میں نہ تھا میرا سجود'

دے رہا ہے اپنی آزادی کو مجبوری کا نام

ظالم اپنے شعلہ سوزاں کو خود کتاب ہے دوا

(ماخوذ از مخی الدین ابن عربی)

اے روح محمد!

شیرازہ ہوا ملتِ مرحوم کا ابتر!
 اب تو ہی بتا تیرا مسلمان کدھر جائے!
 وہ لذتِ آشوب نہیں بحرِ عرب میں
 پوشیدہ جو ہے مجھ میں وہ طوفان کدھر جائے!
 ہر چند ہے بے قافلہ و راحلہ و زار
 اس کوہ و بیاباں سے حدی خوان کدھر جائے!
 اس راز کو اب فاش کر اے روح محمد!
 آیاتِ الٰہی کا نگہبان کدھر جائے!

مدنیت اسلام

بتاؤں تجھ کو مسلمان کی زندگی کیا ہے
 یہ ہے نہایت اندیشہ و کمالِ جنوں!
 طلوع ہے صفتِ آفتاب اس کا غروب
 یگانہ اور مثالِ زمانہ گونا گوں!
 نہ اس میں عصرِ رواں کی حیا سے بیزاری
 نہ اس میں عہدِ کهن کے فسانہ و افسوں!
 حقایقِ ابدی پر اساس ہے اس کی
 یہ زندگی ہے نہیں ہے طلسمِ افلاطون!
 عناصر اس کے ہیں روح القدس کا فوقِ جمال
 عجم کا حُسنِ طبیعت عرب کا سوزِ دروں!

امامت

تو نے پوچھی ہے امامت کی حقیقت مجھ سے
 حق تجھے میری طرح صاحبِ اسرار کرے
 ہے وہی تیرے زمانے کا امام برحق
 جو تجھے حاضر و موجود سے بیزار کرے
 موت کے آنے میں تجھ کو دکھا کر بخِ دوست
 زندگی تیرے لئے اور بھی دشوار کرے
 دے کے احساسِ زیاں تیرا لہو گرما دے
 فقر کی سان چڑھا کر تجھے تلوار کرے
 فتنہ ملتِ ہینا ہے امامت اس کی
 جو مسلمان کو سلاطین کا پرستار کرے

فقرو راہی

کچھ اور چیز ہے شاید تیری مسلمانی
 تری نگاہ میں ہے ایک فقر و رہبانی!
 سکوں پرستی راہب سے فقر ہے بیزار
 فقیر کا ہے سفینہ ہمیشہ طوفانی!
 پسند روح و بدن کی ہے و انمود اس کو
 کہ ہے نہایت مومن خودی کی عریانی!
 وجود صیرفی کائنات ہے اس کا
 اسے خبر ہے یہ باقی ہے اور وہ فانی
 اسی سے پوچھ کہ پیشِ نگاہ ہے جو کچھ
 جہاں ہے یا کہ فقط رنگ و بو کی طغیانی!
 یہ فقر مردِ مسلمان نے کھودیا جب سے
 رہی نہ دولستِ سلمانی و سلیمانی!

غزل

تیری متاعِ حیاتِ علم و ہنر کا سرور
 میری متاعِ حیاتِ ایک دِلِ ناصبور!
 معجزہ اہل منکر فلسفہ پیچ پیچ
 معجزہ اہل ذکر موسیٰ و فرعون و طور!
 مصلحتاً کہ دیا میں نے مسلمان تجھے
 تیرے نفس میں نہیں گرمیِ یوم النشور!
 ایک زمانے سے ہے چاک گریباں مرا
 تو ہے ابھی ہوش میں! میرے جنوں کا قصور!
 فیضِ نظر کے لئے ضبطِ سخن چاہیے!
 حرفِ پریشاں نہ کہ اہلِ نظر کے حضور
 خوارِ جہاں میں کبھی ہو نہیں سکتی وہ قوم
 عشق ہو جس کا جسور فقر ہو جس کا غیور!

تسلیم و رضا

ہر شاخ سے یہ نکتہ بچپیہ ہے پیدا
 پودوں کو بھی احساس ہے پنائے فضا کا!
 ظلمت کدہ خاک پہ شا کر نہیں رہتا
 ہر لحظہ ہے دانے کو جنوں نشو و نما کا!
 فطرت کے تقاضوں پہ نہ کر راہِ عمل بند
 مقصود ہے کچھ اور ہی تسلیم و رضا کا!
 جرأت ہو نمو کی تو فضا تنگ نہیں ہے!
 اے مردِ خدا ملکِ خدا تنگ نہیں ہے!

نکتہ توحید

بیاں میں نکتہ توحید آ تو سکتا ہے
 ترے دماغ میں بُت خانہ ہو تو کیا کہئے!
 وہ ریز شوق کہ پوشیدہ لالہ میں ہے
 طریق شیخ فقیہانہ ہو تو کیا کہئے!
 سرور جو حق و باطل کی کارزار میں ہے
 تو حرب و ضرب سے بیگانہ ہو تو کیا کہئے!
 جہاں میں بندہ حُر کے مشاہدات ہیں کیا
 تری نگاہ غلامانہ ہو تو کیا کہئے!
 مقام فقر ہے کتنا بلند شاہی سے
 روش کسی کی گدایانہ ہو تو کیا کہئے!

الہام اور آزادی

ہو بندۂ آزاد اگر صاحبِ الہام
 ہے اس کی نگہ منکر و عمل کے لئے ہمیز!
 اس کے نفس گرم کی تاثیر ہے ایسی
 ہو جاتی ہے خاکِ چمنستاں شررِ آمیز!
 شاہیں کی ادا ہوتی ہے بلبل میں نمودار
 کس درجہ بدل جاتے ہیں مرغِ سحر خیز!
 اس مردِ خود آگاہ و خداست کی صحبت
 دیتی ہے گداؤں کو شکوہِ جم و پردیز!
 محکوم کے الہام سے اللہ بچائے
 غارت گرِ اقوام ہے وہ صورتِ چنگیز!

جان و تن

عقل مدت سے ہے اس پیچاک میں الجھی ہوئی
روح کس جوہر سے خاک تیرہ کس جوہر سے ہے
میری مشکل؟ مستی و شور و سرور و درد و داغ
تیری مشکل؟ مے سے ہے ساغر کہ مے ساغر سے ہے!
ارتباطِ حرف و معنی؟ اختلاطِ جان و تن؟
جس طرح انگر قبا پوش اپنی خاکتر سے ہے!

لاہور و کراچی

نظر اللہ پہ رکھتا ہے مسلمان غیور
موت کیا شے ہے؟ فقط عالمِ معنی کا سفر!
ان شہیدوں کی دیت اہلِ کلیسا سے نہ مانگ
قدر و قیمت میں ہے خوں جن کا حرم سے بڑھ کر!

آہ! اے مردِ مسلمان تجھے کیا یاد نہیں
حرفِ لا تدع مع الله الا اخرا!

نبوت

میں نہ عارف نہ مجدد نہ محدث نہ فقیہ
مجھ کو معلوم نہیں کیا ہے نبوت کا مقام
ہاں مگر عالمِ اسلام پہ رکھتا ہوں نظر
فاش ہے مجھ پہ ضمیرِ فلکِ نبی نام!
عصرِ حاضر کی شبِ تاریک میں دیکھی میں نے
یہ حقیقت کہ ہے روشن صفتِ ماہِ تمام
”وہ نبوت ہے مسلمان کے لئے برگِ حشیش
جس نبوت میں نہیں قوت و شوکت کا پیام!“

آدم

طلسم بود و عدم جن کا نام ہے آدم
خدا کا راز ہے قادر نہیں ہے جس پہ سخن!
زمانہ صبحِ ازل سے رہا ہے محوِ سفر
مگر یہ اس کی تنگ و دو سے ہو سکا نہ کن!
اگر نہ ہو تجھے ابھن تو کھول کر کہہ دوں
وجودِ حضرتِ انساں نہ روح ہے نہ بدن!

مکہ اور حبشہ

اس دور میں اقوام کی صحبت بھی ہوئی عالم
پوشیدہ نگاہوں سے رہی وحدتِ آدم!
تفریقِ ملِ حکمتِ منزل کا مقصود
اسلام کا مقصود فقط ملتِ آدم!

مے نے دیا خاکِ جینوا کو یہ پیغام
جمعیتِ اقوام کہ جمعیتِ آدم؟

اے پیرِ حرم

اے پیرِ حرم رسمِ دروِ خانقہ چھوڑ
مقصودِ سمجھ میری نوائے سحری کا
اللہ رکھے تیرے جوانوں کو سلامت
دے ان کو سبقِ خود شکنی خود نگری کا
تو ان کو سکھا خارہ تنگانی کے طریقے
مغرب نے سکھایا انہیں فنِ شیشہ گری کا
دل توڑ گئی ان کا دو صدیوں کی غلامی
دار کوئی سوچ ان کی پریشاں نظری کا
کہ جاتا ہوں میں زورِ جنوں میں ترے اسرار
مجھ کو بھی صلہ دے مری آشفقۂ سری کا!

مہدی

قوموں کی حیات ان کے تخیل پہ ہے موقوف
 یہ ذوق سکھاتا ہے ادب مرغِ چمن کو
 مجذوبِ فرنگی نے بانڈاڑِ سسرنگی
 مہدی کے تخیل سے کیا زندہ وطن کو
 اے وہ کہ تو مہدی کے تخیل سے ہے بیزار
 نو میدانہ کر آہوتے مشکیں سے خشن کو
 ہو زندہ کفن پوش تو میت اسے سمجھیں
 یا چاک کریں مردکِ ناداں کے کفن کو؟

مردِ مسلمان

ہر لحظہ ہے مومن کی نئی شان نئی آن
 گفتار میں کردار میں اللہ کی برہان!
 قہاری و غفاری و قدوسی و جبروت
 یہ چار عناصر ہوں تو بنتا ہے مسلمان!
 ہمسایہ جبیلِ امیں بندۂ خاکی
 ہے اس کا نشیمن، نہ بخارا نہ بدخشان!
 یہ راز کسی کو نہیں معلوم کہ مومن
 قاری نظر آتا ہے حقیقت میں ہے قرآن!
 قدرت کے مقاصد کا عیار اس کے ارادے
 دنیا میں بھی میزان قیامت میں بھی میزان!
 جس سے جگرِ لالہ میں ٹھنڈک ہو وہ شبنم!
 دریائوں کے دل جس سے دہل جائیں وہ طوفان!

فطرت کا سرودِ ازلی اس کے شب و روز
 آہنگ میں یکتا صفتِ سورۂ رحمن!
 بنتے ہیں مری کارگرِ منکر میں انجم
 لے اپنے مقدر کے ستارے کو تو پہچان!

پنجابی مسلمان

مذہب میں بہت تازہ پسند اس کی طبیعت
 کرے کہیں منزل تو گذرتا ہے بہت جلد!
 تحقیق کی بازی ہو تو شرکت نہیں کرتا
 ہو کھیل مریدی کا تو ہرتا ہے بہت جلد!
 تاویل کا پھندا کوئی صیاد لگا دے
 یہ شاخِ نشیمن سے اترتا ہے بہت جلد!

آزادی

ہے کس کی یہ جرأت کہ مسلمان کو ٹوٹے
 حریتِ انکار کی نعمت ہے خدا داد
 چاہے تو کرے کہے کو آتش کدہ پارس
 چاہے تو کرے اس میں فرنگی صنم آباد!
 قرآن کو باز پتہ تاویل بنا کر
 چاہے تو خود اک ترازہ شریعت کرے ایجاد!
 ہے مملکت ہند میں اک طرفہ تماشا
 اسلام ہے محسوس مسلمان ہے آزاد!

اشاعت اسلام فرنگستان میں

ضمیر اس مہنّت کا دین سے ہے خالی
 فریگیوں میں اخوت کا ہے نسب پہ قیام
 بلند تر نہیں انگریز کی نگاہوں میں
 قبولِ دینِ مسیحی سے برہن کا مقام
 اگر قبول کرے دینِ مصطفیٰ انگریز
 سیاہ روز مسلمان رہے گا پھر بھی غلام!

لاوالا

فضلے نور میں کرتا نہ شاخ و برگ و برپیدا
 سفرِ خاک کی شبستاں سے نہ کر سکتا اگر دانہ
 نثارِ زندگی میں ابتدا لا انتہا لا
 پیامِ موت ہے جب لا ہوا لا سے بیگانہ!

وہ ملت روح جس کی لاسے اُگے بڑھ نہیں سکتی!
یقین جانو ہوا لب ریز اس ملت کا پیمانہ!

امرائے عرب سے

کرے یہ کافر ہندی بھی جرأتِ گفتار
اگر نہ ہو امرائے عرب کی بے ادبی!
یہ نکتہ پہلے سکھایا گیا کس امت کو
وصالِ مصطفوی، افستراقِ بولہبی!
نہیں وجودِ حدود و ثغور سے اس کا
محمدؐ عربی سے ہے عالمِ عربی!

احکامِ الہی

پابندیِ تقدیر کہ پابندیِ احکام؟
 یہ مسئلہ مشکل نہیں اے مردِ خردمند
 اک آن میں سو بار بدل جاتی ہے تقدیر
 ہے اس کا مقلد ابھی ناخوش ابھی خورسند
 تقدیر کے پابند نباتات و جمادات
 مومن فقط احکامِ الہی کا ہے پابند!

موت

محض میں بھی یہی غیب و حضور رہتا ہے!
 اگر ہو زندہ تو دل ناصبور رہتا ہے!
 مہ و ستارہ مثالِ شرارہ یک و نفس
 نے خودی کا ابد تک سرور رہتا ہے!
 فرشتہ موت کا چھوٹا ہے گو بدن تیرا
 ترے وجود کے مرکز سے دور رہتا ہے!

قُومِ بَاذِنِ اللّٰہ

جہاں اگرچہ دگرگوں ہے قُومِ بَاذِنِ اللّٰہ
 وہی زمیں وہی گردوں ہے قُومِ بَاذِنِ اللّٰہ
 کیا نوائے اناحق کو آتشیں جس نے
 تری رگوں میں وہی خوں ہے قُومِ بَاذِنِ اللّٰہ
 غمیں نہ ہو کہ پرگندہ ہے شعور ترا
 فریگیوں کا یہ افسوں ہے قُومِ بَاذِنِ اللّٰہ

تعلیم و تربیت

مقصود

(سپینوزا)

نظر حیات پہ رکھتا ہے مرد دانشمند
حیات کیا ہے ؟ حضور و سرور و نور و وجود

فلاطون

نگاہ موت پہ رکھتا ہے مرد دانشمند
حیات ہے شب تاریک میں شرر کی نمود

حیات و موت نہیں التفات کے لائق
فقط خودی ہے خودی کی نگاہ کا مقصود

۵۔ ریاض منزل (دولت کدہ سر اس مسعود) بھوپال میں لکھے گئے :

زمانہ حاضر کا انسان

'عشق ناپید و خروے گزشتہ صورتِ مار'
 عقل کو تابعِ فرمانِ نظر کر نہ سکا
 ڈھونڈنے والا ستاروں کی گذرگاہوں کا
 اپنے افکار کی دنیا میں سفر کر نہ سکا!
 اپنی حکمت کے خم و پیچ میں الجھا ایسا
 آج تک فیصلہ نفع و ضرر کر نہ سکا!
 جس نے سوچ کی شعاعوں کو گرفتار کیا
 زندگی کی شبِ تاریک سحر کر نہ سکا!

اقوام مشرق

نظر آتے نہیں بے پردہ حقایق اُن کو
آنکھ جن کی ہوئی محکومی و تقلید سے کور
زندہ کر سکتی ہے ایران و عرب کو کیونکر
یہ فرنگی مذہبیت کہ جو ہے خود لبِ گور!

آگاہی

نظر سپہر پہ رکھتا ہے جو ستارہ شناس
نہیں ہے اپنی خودی کے مقام سے آگاہ!
خودی کو جس نے فلک سے بلند تر دیکھا
وہی ہے مملکتِ صبح و شام سے آگاہ!
وہی نگاہ کے ناخوب و خوب سے محرم
وہی ہے دل کے حلال و حرام سے آگاہ!

مصلحین مشرق

میں ہوں نو میدانِ ساقیانِ سامری فن سے
کہ بزمِ خادراں میں لے کے آئے ستائیں خالی!
نئی بجلی کہاں اُن بادلوں کے جیبِ دامن میں
پرانی بجلیوں سے بھی ہے جن کی آستیں خالی!

مغربی تہذیب

فسادِ قلب و نظر ہے سنگ کی تہذیب
کہ روح اس مہیت کی رہ سکی نہ عقیف!
رہے نہ روح میں پاکیزگی تو ہے ناپید
ضمیرِ پاک و خیالِ بلند و ذوقِ لطیف!

اسرارِ پیدا

اُس قوم کو شمشیر کی حاجت نہیں رہتی
 ہو جس کے جوانوں کی خودی صورتِ فولاد!
 ناچیزِ جهانِ مہ و پرویں ترے آگے
 وہ عالمِ مجبور ہے تو عالمِ آزاد!
 موجوں کی تپش کیا ہے؟ فقط ذوقِ طلب ہے
 پنہاں جو صدف میں ہے وہ دولت ہے خدا داد!
 شاہیں کبھی پرواز سے تھک کر نہیں گرتا
 پُر دم ہے اگر تو تو نہیں خطرہ افتاد!

سلطان ٹیپو کی وصیت

توره نور و شوق ہے ؟ منزل نہ کر قبول !
 لیلے بھی ہم نشیں ہو تو محفل نہ کر قبول !
 اے جوئے آب بڑھ کے ہو دریائے تند و تیز !
 ساحل تجھے عطا ہو تو ساحل نہ کر قبول !
 کھویا نہ جا صمسم کدو کائنات میں !
 محفل گداز ! گرمی محفل نہ کر قبول !
 صبح ازل یہ مجھ سے کہا جبریل نے
 جو عقل کا غلام ہو وہ دل نہ کر قبول !
 باطل دوئی پسند ہے حق لاشریک ہے
 شرکت میانہ حق و باطل نہ کر قبول !

غزل

نہ میں اچھی نہ ہندی نہ عراقی و حجازی
 کہ خودی سے میں نے سیکھی دو جہاں سے بے نیازی
 تو مری نظر میں کافر میں تری نظر میں کافر
 ترا دین نفس شماری مرا دین نفس گدازی!
 تو بدل گیا تو بہتر کہ بدل گئی شریعت
 کہ موافق تندرہواں نہیں دین شہبازی!
 ترے دشت و در میں مجھ کو وہ جنوں نظر نہ آیا
 کہ سکھائے خرد کو رہ و رسم کار سازی!
 نہ جدا رہے نوا گرتب و تاب زندگی سے
 کہ ہلاکتی اہم ہے یہ طریق نے نوازی!

بیداری

جس بندہ حق میں کی خودی ہو گئی بیدار
 شمشیر کی مانند ہے برندہ و براق!
 اُس کی نگہ شوخ پر ہوتی ہے نمودار
 ہر ورقہ میں پوشیدہ ہے جو قوتِ اشراق
 اُس مردِ خدا سے کوئی نسبت نہیں تجھ کو
 تو بندہ آفاق ہے وہ صاحبِ آفاق!
 تجھ میں ابھی پیدا نہیں ساحل کی طلب بھی
 وہ پاکسی فطرت سے ہوا محرمِ اعماق!

خودی کی تربیت

خودی کی پرورش و تربیت پہ ہے موقوف
 کہ مشتِ خاک میں پیدا ہو آتشِ ہمہ سوز!
 یہی ہے سہِ کلیہی ہر اک زمانے میں
 ہوائے دشت و شیب و شبانی شب و روز!

آزادی منکر

آزادیِ افکار سے ہے ان کی تباہی
 رکھتے نہیں جو فکر و تدبیر کا سلیقہ
 ہو فکر اگر خام تو آزادیِ افکار
 انسان کو حیوان بنانے کا طریقہ!

خودی کی زندگی

خودی ہو زندہ تو ہے فقر بھی شہنشاہی
 نہیں ہے سخر و طفل سے کم شکوہ فقیر!
 خودی ہو زندہ تو دریائے بکراں پایاب
 خودی ہو زندہ تو کسار پرینان و حریر!
 ننگِ زندہ ہے اپنے محیط میں آزاد
 ننگِ مردہ کو موجِ سراب بھی زنجیر!

حکومت

ہے مریدوں کو تو حق بات گوارا لیکن
 شیخ و ملا کو بُری لگتی ہے درویش کی بات!
 قوم کے ہاتھ سے جاتا ہے متاعِ کردار
 بحث میں آتا ہے جب فلسفہ ذات و صفات!
 گرچہ اس دیر کہن کا ہے یہ دستورِ قدیم
 کہ نہیں میکدہ و ساقی و مینا کو ثبات!
 قسمتِ باوہ مگر حق ہے اسی ملت کا
 انگبین جس کے جوانوں کو ہے تلخابِ حیات!

ہندی مکتب

اقبال! یہاں نام نہ لے عِلْمِ خودی کا
 موزوں نہیں مکتب کے لئے ایسے مقالات
 بہتر ہے کہ پیچارے مولوں کی نظر سے
 پوشیدہ رہیں باز کے احوال و مقامات!
 آزاد کی اک آن ہے محکوم کا اک سال
 کس درجہ گراں سیر ہیں محکوم کے اوقات!
 آزاد کا ہر لحظہ پیامِ ابدیت
 محکوم کا ہر لحظہ نئی مرگِ مفاجات!
 آزاد کا اندیشہ حقیقت سے منور
 محکوم کا اندیشہ گرفتارِ خرافات
 محکوم کو پیروں کی کرامات کا سودا
 ہے بندہ آزاد خود اک زندہ کرامات!

محکوم کے حق میں ہے یہی تربیت اچھی
موسیقی و صورت گری و علم نباتات!

تربیت

زندگی کچھ اور شے ہے علم ہے کچھ اور شے
زندگی سوزِ جگر ہے علم ہے سوزِ دماغ
علم میں دولت بھی ہے قدرت بھی ہے لذت بھی ہے
ایک مشکل ہے کہ ہاتھ آتا نہیں اپنا سراغ!
اہل دانش عام ہیں کم یاب ہیں اہل تضرع
کیا تعجب ہے کہ خالی رہ گیا تیسرا ایاغ!
شیخِ مکتب کے طریقوں سے کشادِ دل کہاں
کس طرح کبریت سے روشن ہو بجلی کا چراغ!

خوب و زشت

ستارگانِ فضا بے نیلگوں کی طرح
تخیلات بھی ہیں تاریخِ طلوع و غروب!
جہاں خودی کا بھی ہے صاحبِ فراز و نشیب
یہاں بھی معرکہ آرا ہے خوب سے ناخوب!
نمود جس کی فراز خودی سے ہو وہ جمیل
جو ہونشیب میں پیدا قبیح و نامحبوب!

مرگِ خودی

خودی کی موت سے مغرب کا اندرول بے نور
خودی کی موت سے مشرق ہے مبتلائے جذم!
خودی کی موت سے ریحِ عرب ہے بے تب و تاب
بدنِ عراق و عجم کا ہے بے عروق و عظام!

خودی کی موت سے ہندی شکستہ بالوں پر
 نفس ہوا ہے حلال اور آشیانہ حرام!
 خودی کی موت سے پیرِ حرم ہوا مجبور
 کہ بیچ کھائے مسلمان کا جامۂ احرام!

مہمانِ عزیز

پُر ہے انکار سے ان مدرسہ والوں کا ضمیر
 خوب و ناخوب کی اس دور میں ہے کس کو تمیز!
 چاہئے خانہ دل کی کوئی منزل خالی
 شاید آجائے کہیں سے کوئی مہمانِ عزیز!

عصرِ حاضر

پختہ افکار کہاں ڈھونڈنے جائے کوئی
اس زمانے کی ہوا رکھتی ہے ہر چیز کو خام!
مدرسہ عقل کو آزاد تو کرتا ہے مگر
چھوڑ جاتا ہے خیالات کو بے ربط و نظام!
مردہ لا دینی افکار سے افرونگ میں عشق
عقل بے ربطی افکار سے مشرق میں غلام!

طالب علم

خدا تجھے کسی طوفان سے آشنا کر دے
کہ تیرے بحر کی موجوں میں اضطراب نہیں!
تجھے کتاب سے ممکن نہیں فراغ کہ تو
کتاب خواں ہے مگر صاحب کتاب نہیں!

امتحان

کہا پہاڑ کی ندی نے سنگ ریزے سے
 فتاریگی و سرانگستگی تری معراج
 ترا یہ حال کہ پامال و ورد مند ہے تو
 مری یہ شان کہ دریا بھی ہے مرا محتاج!
 جہاں میں تو کسی دیوار سے نہ ٹکرایا
 کسے خبر کہ تو ہے سنگِ خارہ یا کہ زجاج!

مدرسہ

عصرِ حاضر ملک الموت ہے تیرا جس نے
 قبض کی روح تری دے کے تجھے فکرِ معاش!
 دل لرزتا ہے حریفانہ کشاکش سے ترا
 زندگی موت ہے کھو دیتی ہے جب ذوقِ خراش!

اُس جنوں سے تجھے تعلیم نے بیگانہ کیا
جو یہ کہتا تھا خرد سے کہ بہانے نہ تراش
فیضِ فطرت نے تجھے دیدہ شاہیں بخشا
جس میں رکھ دی ہے غلامی نے نگاہِ خفاش
مدرسے نے تری آنکھوں سے چھپایا جن کو
خلوتِ کوہ و بیاباں میں وہ اسرار ہیں فاش !

حکیم نطشہ

حریفِ نکتہ توجید ہو سکا نہ حکیم
نگاہ چاہئے اسرارِ لا الہ کے لئے
خدا نگِ سینہ گردوں ہے اس کا فکرِ بلند
کنہ اس کا تخیل ہے مردِ مہ کے لئے
اگرچہ پاک ہے طینت میں راہی اس کی
ترس رہی ہے مگر لذتِ گند کے لئے !

اساتذہ

مقصد ہو اگر تربیتِ لعل بدخشاں
 بے سود ہے بھٹکے ہوئے خورشید کا پرتوا
 دنیا ہے روایات کے پھندوں میں گرفتار
 کیا مدرسہ کیا مدرسہ والوں کی تگ و دو
 کر سکتے تھے جو اپنے زمانے کی امامت
 وہ کہنہ دماغ اپنے زمانے کے ہیں پیرو!

غزل

ملے گا منزل مقصود کا اُسی کو سراغ
 اندھیری شب میں ہے چیتے کی آنکھ جس کا چراغ!
 میسر آتی ہے فرصت فقط غلاموں کو
 نہیں ہے بندہ حُر کے لئے جہاں میں فراغ!
 فروغِ مغربیاں خمیہہ کر رہا ہے تجھے
 تری نظر کا نگہاں ہو صاحبِ مازاغ!

وہ بزمِ عیش ہے مہمانِ یک نفس و نفس!
 چمک رہے ہیں مثالِ ستارہ جس کے ایاغ!
 کیا ہے تجھ کو کتابوں نے کورِ ذوق اتنا
 صبا سے بھی نہ ملا تجھ کو بوئے گل کا سراغ!

دین و دینم

مجھ کو معلوم ہیں سپیرانِ حرم کے انداز
 ہونہ اخلاص تو دعوئے نظر لاف و گزاف
 اور یہ اہلِ کلیسا کا نظامِ تعلیم
 ایک سازش ہے فقط دین و مروت کے خلاف!
 اس کی تقدیر میں محکومی و مظلومی ہے
 قوم جو کر نہ سکی اپنی خودی سے انصاف!
 فطرتِ انسان سے انماض بھی کر لیتی ہے
 کبھی کرتی نہیں ملت کے گناہوں کو معاف!

جاوید سے

(۱)

غارت گر دیں ہے یہ زمانہ ہے اس کی نہاد کافرانہ
 دربارِ شہنشی سے خوشتر مردانِ خدا کا آستانہ!
 لیکن یہ دورِ ساحری ہے انداز میں سب کے جادوانہ!
 سرچشمہ زندگی ہو خشک باقی ہے کہاں مے شبنانہ!
 خالی ان سے ہوا دبتاں تھی جن کی نگاہ تازیانہ!
 جس گھر کا مگر چراغ ہے تو ہے اس کا مذاق عارفانہ
 جوہر میں ہو لا الہ تہ کیا خوف تعلیم ہو گوسنہ نگیانہ!
 شاخِ گل پر چمک ولیکن کر اپنی خودی میں آشیانہ
 وہ بحر ہے آدمی کہ جس کا ہر قطرہ ہے بحرِ سیکرانیہ!
 دہقان اگر نہ ہو تن آساں ہر دانہ ہے صد ہزار دانہ!

”غافلِ منشیں نہ وقت بازی ست

وقت ہنر است و کار سازی ست“

(۲)

سینے میں اگر نہ ہو دلِ گرم رہ جاتی ہے زندگی میں خامی !
 پنچیر اگر ہو زیرِ ک و چُست آتی نہیں کام کس نہ دامی !
 ہے آبِ حیات ہی جہاں میں شرط اس کے لئے ہے تیشہ کامی !
 غیرت ہے طریقتِ حقیقی غیرت سے ہے فقر کی تمامی
 اے جانِ پدرِ نہیں ہے ممکن شاہیں سے تندو کی غلامی
 نایاب نہیں متاعِ گفتار صدِ نورِ دہزار جہاں !
 ہے میری بساط کیا جہاں میں بس ایک فغانِ زیرِ بامی
 اک صدقِ مقال ہے کہ جس سے میں چشمِ جہاں میں ہوں گرامی
 اللہ کی دین ہے جسے دے میراث نہیں بلند نامی
 اپنے نورِ نظر سے کیا خوب فرماتے ہیں حضرت نظامی

”جائے کہ بزرگِ بایت بود

فرزندِ من ندارد دست سودا“

(۳)

مومن پہ گراں ہیں یہ شبِ دروز دین و دولت تمار بلاڑی !
 ناپید ہے بندہ عملِ مست باقی ہے فقط نفسِ درازی !
 ہمت ہو اگر تو ڈھونڈو فقر جس فقر کی اصل ہے حجازی
 اس فقر سے آدمی میں پیدا اللہ کی شانِ بے نیازی !
 کجنگ و حمام کے لئے موت ہے اس کا مقام شہبازی !
 روشن اس سے خرد کی گھٹیس بے سرمہ بو علی درازی !
 عہل اس کا شکوہ محمود فطرت میں اگر نہ ہو ایازی
 تیری دنیا کا یہ سراپیل رکھتا نہیں فوق نے نوازی
 ہے اس کی نگاہِ عالم آشوب در پردہ تمام کار سازی !
 یہ فقرِ غیور جس نے پایا بے تیغ و سنان ہے مرغازی

مومن کی اسی میں ہے امیری

اللہ سے مانگ یہ فقری

عورت

مرد و فرنگ

ہزار بار حکیموں نے اس کو سلجھایا
مگر یہ مسئلہ زن رہا وہیں کا وہیں
قصور زن کا نہیں ہے کچھ اس خرابی میں
گواہ اس کی شرافت پہ ہیں مہ و پرویں
فساد کا ہے فسہ نگری معاشرت میں ظہور
کہ مرد سادہ ہے بیچارہ زن شناس نہیں!

ایک سوال

کوئی پوچھے حکیم یورپ سے
ہند و یوناں ہیں جس کے حلقہ بگوش!
کیا یہی ہے معاشرت کا کمال؟
مرد بیکار و زن تہی آغوش!

پیکر و

بہت رنگ بدلے سپر بریں نے
 خدایا یہ دنیا جہاں تھی وہیں ہے
 تفاوت نہ دیکھا زن و شو میں نے
 وہ خلوت نشیں ہے ایہ خلوت نشیں ہے!
 ابھی تک ہے پردے میں اولادِ آدم
 کسی کی خودی آشکارا نہیں ہے!

خلوت

رُسا کیا اس دور کو جلوت کی ہوس نے
 روشن ہے نگہ آئینہ دل ہے مکدر
 بڑھ جاتا ہے جب ذوقِ نظر اپنی حد سے
 ہو جاتے ہیں افکار پر اگندہ و ابتر!

آغوشِ صدف جس کے نصیبوں میں نہیں ہے
 وہ قطرۂ نیساں کبھی بنتا نہیں گوہر
 خلوت میں خودی ہوتی ہے خود گیر و لیکن
 خلوت نہیں اب دیر و حرم میں بھی میسر!

عورت

وجودِ زن سے ہے تصویرِ کائنات میں رنگ
 اسی کے ساز سے ہے زندگی کا سوزِ دروں
 شرف میں بڑھ کے ثریا سے ممتِ خاک اُس کی
 کہ ہر شرف ہے اسی دُرج کا دُرِ کمون!
 مکالماتِ فلاطون نہ لکھ سکی لیکن
 اسی کے شعلے سے ٹوٹا شرارِ افلاطون!

آزادی نسواں

اس بحث کا کچھ فیصلہ میں کر نہیں سکتا
 گو خوب سمجھتا ہوں کہ یہ زہر ہے وہ قند
 کیا فائدہ کچھ کہ کے بنوں اور بھی مقنوب
 پہلے ہی خفا مجھ سے ہیں تہذیب کے فرزند
 اس راز کو عورت کی بصیرت ہی کرے فاش
 مجبور ہیں معذور ہیں مردان خردمند
 کیا چیز ہے آرایش و قیمت میں زیادہ
 آزادی نسواں کہ زمرہ کا گلوبند؟

عورت کی حفاظت

اک زندہ حقیقت مرے سینے میں ہے متور
 کیا سمجھے گا وہ جس کی رگوں میں ہے لوسرد
 نے پردہ نہ تعلیم، نئی ہو کہ پرانی
 نسوانیتِ زن کا نگہباں ہے فقط مرد
 جس قوم نے اس زندہ حقیقت کو نہ پایا
 اس قوم کا خورشید بہت جلد ہوا زرد

عورت اور تعلیم

تہذیبِ فرنگی ہے اگر مرگِ اہموت
 ہے حضرتِ انساں کے لئے اس کا ثمر موت!
 جس علم کی تاثیر سے زن ہوتی ہے نازن
 کہتے ہیں اسی علم کو اربابِ نظر موت!
 بیگانہ رہے دیں سے اگر مدرسہ زن
 ہے عشق و محبت کے لئے علم و نہر موت!

عورت

جو ہر مرد عیاں ہوتا ہے بے منتِ غیر
غیر کے ماتھے میں ہے جو ہر عورت کی نمود!
راز ہے اس کے تپِ غم کا یہی نکتہ شوق
آتشِ لذتِ تخلیق سے ہے اس کا وجود!
کھلتے جاتے ہیں اسی آگ سے اسرارِ حیات
گرم اسی آگ سے ہے معرکہ بود و نبود!
میں بھی مظلومیٰ نسواں سے ہوں غمناک بہت
نہیں ممکن مگر اس عقدہ شکل کی کشود!

ادبیات، فنون لطیفہ

دین و مہنر

سرود و شعر و سیاست کتاب و دین و مہنر
 گہر ہیں ان کی گرہ میں تمام یکدانہ !
 ضمیرِ بندۂ خاکی سے ہے نمود ان کی
 بلند تر ہے ستاروں سے اُن کا شانہ !
 اگر خودی کی حفاظت کریں تو عینِ حیات
 نہ کر سکیں تو سراپا فسون و افسانہ !
 ہوتی ہے زیرِ فلک اُمتوں کی رسوائی
 خودی سے جب ادب و دین ہوتے ہیں بیگانہ !

تخلیق

جہانِ تازہ کی افکارِ تازہ سے ہے نمود
 کہ سنگِ دشت سے ہوتے نہیں جہاں پیدا!
 خودی میں ڈوبنے والوں کے غمِ دہمت نے
 اس آبِ حو سے کئے بحرِ بیکراں پیدا!
 وہی زمانے کی گردش پہ غالب آتا ہے
 جو ہر نفس سے کرے عمرِ جادواں پیدا!
 خودی کی موت سے مشرق کی سرزمینوں میں
 ہوا نہ کوئی حسدائی کا رازداں پیدا!
 ہوائے دشت سے بوئے رفاقت آتی ہے
 عجب نہیں ہے کہ ہوں میرے ہم عنایاں پیدا!

جنوں

زہاج گر کی دکان شاعری و ملائی
 ستم ہے خوار پھرے دشت و در میں دیوانہ!
 کسے خبر کہ جنوں میں کمال اور بھی ہیں
 کریں اگر اسے کوہ و کمر سے بیگانہ!
 ہجوم مدرسہ بھی سازگار ہے اس کو
 کہ اس کے واسطے لازم نہیں ہے ویرانہ!

اپنے شجر سے

ہے گلہ مجھ کو تری لذت پیدائی کا
 تو ہوا فاش تو ہیں اب مے اسرار بھی فاش!
 شعلہ سے ٹوٹ کے مثل شرر آوارہ نہ رہ
 کر کسی سینہ پر سوز میں خلوت کی تلاش!

پیریں کی مسجد

مری نگاہ کمال ہنسر کو کیا دیکھے
 کہ حق سے یہ حرم مغربی ہے بیگانہ!
 حرم نہیں ہے، وں رنگی کرشمہ بازوں نے
 تن حرم میں چھپا دی ہے روح بُت خانہ!
 یہ بُت کدہ انہیں غارت گردوں کی ہے تعمیر
 دُشوق مٹھتے سے جن کے ہوا ہے ویرانہ!

ادبیات

عشق اب پیروی عقل خدا داد کرے
 آبرو کوچہ حبانوں میں نہ برباد کرے
 کہنہ پیکر میں نئی روح کو آباد کرے
 یا کہن روح کو تقلید سے آزاد کرے

نگاہ

بہار و قافلیہ لالہ ہائے صحرائی
 شباب وستی و ذوق و سرور و رعنائی!
 اندھیری رات میں یہ چشمکیں ستاروں کی
 یہ بھرا یہ فلک نیلگوں کی پہنائی!
 سفر عروسِ قمر کا عمارتی شب میں
 طلوعِ مہر و سکوتِ سپرِ مینائی!
 نگاہ ہو تو بہائے نظارہ کچھ بھی نہیں
 کہ بچتی نہیں فطرتِ جمال و زیبائی!

مسجد قوت الاسلام

ہے مرے سینہ بے نور میں اب کیا باقی
 لا الہ مردہ و افسردہ و بے ذوق نمود!
 چشمِ فطرت بھی نہ پہچان سکے گی مجھ کو
 کہ ایازی سے دگرگوں ہے مقامِ محمود!
 کیوں مسلمان نہ نخل ہو تیری سنگینی سے
 کہ غلامی سے ہوا مثل زجاج اس کا وجود!
 ہے تری شان کے شایاں اسی مومن کی نماز
 جس کی تکبیر میں ہو معرکہ بود و نمود!
 اب کہاں میرے نفس میں وہ حرارت وہ گداز
 بے تب و تاب دروں میری صلوٰۃ اور درود!
 ہے مری بانگ ازاں میں نہ بلندی نہ شکوہ
 کیا گوارا ہے تجھے ایسے مسلمان کا سجود؟

تبیان

تری خودی سے ہے روشن ترا حرم وجود
 حیات کیا ہے؟ اُسی کا سرور و سوز و ثبات
 بلند تر مہ و پرویں سے ہے اسی کا مقام
 اسی کے نور سے پیدا ہیں تیرے ذات و صفات
 حرم تیرا خودی غمید کی! معاذ اللہ
 دوبارہ زندہ نہ کر کار و بار لات و منات!
 یہی کمال ہے تمشیل کا کہ تو نہ رہے!
 رہا نہ تُو، تو نہ سوزِ خودی نہ سازِ حیات!

شعاع امید

(۱)

سورج نے دیا اپنی شعاعوں کو یہ پیغام
 دنیا ہے عجب چیز! کبھی صبح کبھی شام!
 مدت سے تم آوارہ ہو پہناے فضا میں
 بڑھتی ہی چلی جاتی ہے بے مہرِ ایام!
 نے ریت کے ذروں پہ چپکنے میں ہے رحت
 نے مثل صبا طوفِ گل و لالہ میں آرام!
 پھر میرے تجلی کدہ دل میں سما جاؤ
 چھوڑو چمنستان و بیابان و در و بام!

(۲)

آفاق کے ہر گوشہ سے اٹھتی ہیں شعاعیں
 بجھڑے ہوئے خورشید سے ہوتی ہیں ہم آغوش!

اک شور ہے مغرب میں اُجالا نہیں ممکن
 افراگِ شینوں کے دھوئیں سے ہے سید پوش!
 مشرق نہیں گو لذتِ نظارہ سے محروم
 لیکن صفتِ عالمِ لاہوت ہے خاموش!
 پھر ہم کو اُسی سینہ روشن میں چھپالے
 اے ہر جہاں تاب نہ کر ہم کو فراموش!

(۳۷)

اک شوخ کرن، شوخ مثالِ نگِ حور
 آرام سے فارغ صفتِ جوہرِ سیماب!
 بولی کہ مجھے رخصتِ تنویر عطا ہو
 جب تک نہ ہو مشرق کا ہر اک ذرہ جہاں تاب!
 چھڑوں گی نہ میں ہند کی تاریک فضا کو
 جب تک نہ اٹھیں خواب سے مڑاں گراں خواب!

خاور کی امیدوں کا یہی خاک ہے مرکز
 اقبال کے اشکوں سے یہی خاک ہے سیراب!
 چشمِ مہ و پرویں ہے اسی خاک سے روشن
 یہ خاک کہ ہے جس کا خرف ریزہ درِ ناب!
 اس خاک سے اٹھے ہیں وہ غواصِ معانی
 جن کے لئے ہر بحرِ پر آشوب ہے پایاب!
 جس ساز کے نغموں سے حرارت تھی دلوں میں
 محفل کا وہی ساز ہے بیگانہٗ مضراب!
 بت خانے کے دروازہ پہ سوتا ہے برہمن
 تقدیر کو روتا ہے مسلمان یہ مخراب!
 مشرق سے ہو بیزار نہ مغرب سے خذر کہ
 فطرت کا اشارہ ہے کہ ہر شب کو سحر کر!

امید

مقابلہ تو زمانے کا خوب کرتا ہوں
 اگرچہ میں نہ سپاہی ہوں نے امیرِ جنود
 مجھے خبر نہیں یہ شاعری ہے یا کچھ اور
 عطا ہوا ہے مجھے ذکر و فکر و جذب و سروا
 جبیں بندۂ حق میں نمود ہے جس کی
 اُسی جلال سے لبریز ہے ضمیر و جود
 یہ کافری تو نہیں کافری سے کم بھی نہیں
 کہ مردِ حق ہو گرفتارِ حاضر و موجود
 غمیں نہ ہو کہ بہت دور ہیں ابھی باقی
 نئے ستاروں سے خالی نہیں سپر کہود

۵۔ ریاضِ منزل (دولت کدہ سر راس سودا بھوپال میں لکھے گئے)

نگاہِ شوق

یہ کائنات چھپاتی نہیں ضمیر اپنا
 کہ ذرہ ذرہ میں ہے ذوقِ آشکارائی!
 کچھ اور ہی نظر آتا ہے کار و بارِ جہاں
 نگاہِ شوق اگر ہو شریکِ بینائی!
 اسی نگاہ سے محکوم قوم کے مسرزند
 ہوئے جہاں میں سزاوارِ کارِ فرمائی!
 اسی نگاہ میں ہے متاہری و جباری
 اسی نگاہ میں ہے دلبری و رعنائی!
 اسی نگاہ سے ہر ذرہ کو جنوں میرا
 سکھا رہا ہے رہ و رسمِ دشتِ پیمائی!
 نگاہِ شوقِ میر نہیں اگر تجھ کو
 ترا وجود ہے قلب و نظر کی رسوائی!

اہل ہنر سے

مرد مہ و مشتری چند نفس کا فروغ
 عشق سے ہے پادار تیسری خودی کا وجود
 تیرے حرم کا ضمیر اسود و احمر سے پاک
 ننگ ہے تیرے لئے سخن و سپید و کبود
 تیری خودی کا غیب معرکہ ذکر و منکر
 تیری خودی کا حضور عالم شعر و سرود!
 روح اگر ہے تری رنج غلامی سے زار
 تیرے ہنر کا جہاں دید و طواف و سجود!
 اور اگر باخبر اپنی شرافت سے ہو
 تیری سپہ انس و جن! تو ہے امیر جنود!

غزل

دریا میں موتی ! اے موج بے باک !
 ساحل کی سوغات ؟ خار و خس و خاک !
 میرے شرر میں بجلی کے جوہر
 لیکن نیستاں تیرا ہے نمناک !
 تیرا زمانہ تاثیر تیری !
 ناداں ! نہیں یہ تاثیرِ افلاک !
 ایسا جنوں بھی دیکھا ہے میں نے
 جس نے یسے ہیں تقدیر کے چاک !
 کامل وہی ہے رندی کے فن میں
 مستی ہے جس کی بے منت، تاک !
 رکھتا ہے اب تک می خانہ شرق
 وہ می کہ جس سے روشن ہو ادراک !

اہل نظر ہیں یورپ سے نومسید
ان اُمتوں کے باطن نہیں پاک!

وجود

اے کہ ہے زیرِ فلک مثلِ شرِ تیری نمود
کون سمجھائے تجھے کیا ہیں مقاماتِ وجود
گر ہنر میں نہیں تعمیرِ خودی کا جوہر
و اے صورتِ گرمی و شاعری و ناے دسروں
مکتب و می کدہ جزِ درسِ نبودنِ ندہند
بودن آموز کہ ہم باشی و ہم خواہی بود!

سرور

آیا کہاں سے نالہ نے میں سرور سے
 اصل اس کی نے نواز کا دل ہے کہ چوب نے؟
 دل کیا ہے؟ اس کی مستی دقت کہاں سے ہے؟
 کیوں اس کی اک نگاہ الٹتی ہے تخت کے؟
 کیوں اس کی زندگی سے ہے اقوام میں حیات؟
 کیوں اس کے واردات بدلتے ہیں پلے بپلے؟
 کیا بات ہے کہ صاحب دل کی نگاہ میں
 جیتی نہیں ہے سلطنت روم و شام و رے؟
 جس روز دل کی رمز مغنی سمجھ گیا
 سمجھو تمام مرحلہ ہائے ہنر ہیں طے!

نسیم و شبہم

انجم کی فضا تک نہ ہوئی میری رسائی
 کرتی رہی میں پیرہن لالہ و گل چاک!
 بھجور ہوئی جاتی ہوں میں ترک وطن پر
 بے ذوق ہیں بلبل کی نوا مائے طربناک!
 دونوں سے کیا ہے تجھے تقدیر نے محرم
 خاک چمن اچھی کہ سرا پرودہ افلاک؟

شبہم

کھینچیں نہ اگر تجھے کو چمن کے خس و خاشاک
 گلشن بھی ہے اک سرِ سرا پرودہ افلاک!

اہرام مصر

اس دشتِ جگر تاب کی خاموش فضا میں
 فطرت نے فقط ریت کے ٹیلے کئے تعمیر!
 اہرام کی عظمت سے نگونہار ہیں افلاک
 کس ہاتھ نے پکھنچی ابدیت کی یہ تصویر؟
 فطرت کی غلامی سے کر آزاد مہر کو
 صیاد ہیں مردانِ ہنرمند کہ نہچیر؟

مخلوقاتِ مہر

ہے یہ فردوس نظر اہل ہنر کی تعمیر
 فاش ہے چشم تماشا پہ نہانخانہ ذات!
 نہ خودی ہے نہ جہانِ سحر و شام کے دور
 زندگانی کی حریفانہ کشاکش سے نجات!

آہ! وہ کانسر بیچارہ کہ ہیں اس کے صنم
عصرِ رفتہ کے وہی ٹوٹے ہوئے لات و منات!
تو ہے میت ایہ ہنر تیرے جنازے کا امام!
نظر آئی جسے مرقد کے شبستاں میں حیات!

اقبال

فردوس میں رومی سے یہ کہتا تھا سنائی
مشرق میں ابھی تک ہے یہی کاسہ وہی آتش!
حلاج کی لیکن یہ روایت ہے کہ آخر
اک مر قلمبدر نے کیا رازِ خودی فاش!

فنون لطیفہ

اے اہل نظر ذوقِ نظر خوب ہے لیکن
 جو شے کی حقیقت کو نہ دیکھے وہ نظر کیا!
 - مقصودِ ہنر سوزِ حیاتِ ابدی ہے
 یہ ایک نفس یا دو نفسِ مثلِ شرر کیا!
 جس سے دلِ دریا مستلطم نہیں ہوتا
 اے قطرۂ نیساں وہ صدف کیا وہ گہر کیا!
 شاعر کی نوا ہو کہ مغنی کا نفس ہو
 جس سے چمنِ افسردہ ہو وہ بادِ سحر کیا!
 بے معجزہ دنیا میں ابھرتی نہیں قومیں
 جو ضربِ کلیسی نہیں رکھتا وہ ہنر کیا!

صبحِ حرم

پھول

شاید تو سمجھتی تھی وطن دور ہے میرا
اے قاصدِ افلاک! نہیں! دور نہیں ہے!

شبِ بنم

ہوتا ہے مگر محنتِ پرواز سے روشن
یہ نکتہ کہ گردوں سے زمین دور نہیں ہے!

صبح

باندِ سحرِ صحنِ گلستاں میں قدم رکھ
آنے تیرے پاگوں پر شبِ بنم تو نہ ٹوٹے
ہو کوہِ دیباہاں سے ہم آغوشِ لبیک
لاہٹوں سے ترے دامنِ افلاک نہ چھوٹے!

خاقانی

وہ صاحب تحفۃ العراستین
 اربابِ نظر کا قُرۃ العین
 ہے پردہ شگاف اس کا ادراک
 پردے ہیں تمام چاک در چاک!
 خاموش ہے عالمِ معانی
 کہتا نہیں حرفِ ن ترانی!
 پوچھ اس سے یہ خاکداں ہے کیا چیز
 ہنگامۂ ایں و آں ہے کیا چیز
 وہ محرمِ عالمِ مکافات
 اک بات میں کہ گیا ہے سو بات!
 ”خود بوئے چنیں جہاں توں برد
 کابلیں بساند و بوالبشر مرد!“

رومی

غلط نگر ہے تری چشم نیم باز اب تک!
 ترا وجود ترے واسطے ہے راز اب تک!
 ترا نیاز نہیں آشنائے ناز اب تک!
 کہ ہے قیام سے خالی تری نماز اب تک!
 گستاخ ہے تری خودی کا ساز اب تک!
 کہ تو ہے نعمتِ رومی سے بے نیاز اب تک!

حدیث

دیکھے تو زمانے کو اگر اپنی نظر سے
 افلاک منور ہوں ترے نورِ سحر سے!
 خورشید کہے کب ضیا تیرے شر سے!
 ظاہر تری تقدیر ہو سیمائے قمر سے!

دریا متلاطم ہوں تری موج گہر سے !
 شرمندہ ہو فطرت ترے اعجاز ہنر سے !
 اغیار کے افکار و تخیل کی گدائی !
 کیا تجھ کو نہیں اپنی خودی تک بھی رسائی ؟

مرزا بیدل

ہے حقیقت یا مری چشم غلط بین کا فساد
 یہ زمیں یہ دشت یہ کسار یہ چرخ کبود !
 کوئی کتا ہے نہیں ہے کوئی کتا ہے کہ ہے
 کیا خبر ہے یا نہیں ہے تیری دنیا کا وجود !
 مرزا بیدل نے کس خوبی سے کھولی یہ گرہ
 اہل حکمت پر بہت مشکل رہی جس کی کشود !
 ”دل اگر می داشت وسعت بے نشان بود ایں چمن
 رنگ می بیرون نشت از بکھ میسنا تنگ بود !“

جلال و جمال

مرے لئے ہے فقط زورِ حیدری کافی
 ترے نصیب مسلاطوں کی تیزی اور اک
 مری نظر میں یہی ہے جمال و زیبائی
 کہ سر بسجود ہیں قوت کے سامنے افلاک!
 — نہ ہو جلال تو حسن و جمال بے تاثیر
 نرا نفس ہے اگر نغمہ ہو نہ آتشناک!
 مجھے سزا کے لئے بھی نہیں قبول وہ آگ
 کہ جس کا شعلہ نہ ہو تند و سرکش و بے باک!

مصوّر

کس درجہ یہاں عام ہوئی مرگِ تنخیل
 ہندی بھی سندگی کا مقلد، عجبی بھی!
 مجھ کو تو یہی غم ہے کہ اس دور کے ہزاد
 کھو بیٹھے ہیں مشرق کا سرورِ ازلی بھی!
 معلوم ہیں اے مردِ مہر تیرے کمالات
 صنعت تجھے آتی ہے پرانی بھی نئی بھی!
 فطرت کو دکھایا بھی ہے دیکھا بھی ہے تو نے
 آئینہ فطرت میں دکھا اپنی خودی بھی!

سرودِ حلال

کھل تو جاتا ہے منٹی کے ہم وزیر سے دل
 نہ رہا زندہ و پائیدہ تو کیا دل کی کشودا
 ہے ابھی سینہ افلاک میں پنہاں وہ نوا
 جس کی گرمی سے گچھل جائے ستاروں کا وجودا
 جس کی تاثیر سے آدم ہو غم و خوف سے پاک
 اور پیدا ہو ایازی سے مقام محمودا
 مہ و انجم کا یہ حیرت کدہ باقی نہ ہے
 تو رہے اور ترا زمزمہ لا موجودا
 جس کو مشروع سمجھتے ہیں فقیہانِ خودی
 منتظر ہے کسی مطرب کا ابھی تک وہ سرودا

سُورِ حَرَام

نہ میرے ذکر میں ہے صوفیوں کا سونہ و سرور
 نہ میرا منکر ہے پیمانہ ثواب و عذاب
 خدا کرے کہ اسے اتفاق ہو مجھ سے
 فقیہ شہر کہ ہے حُرُمِ حدیث و کتاب
 اگر نوا میں ہے پوشیدہ موت کا پیغام
 حرام میری نگاہوں میں نئے جنگِ رباب!

قَوَّارِہ

یہ آبجو کی روانی یہ ہم کناری خاک
 مری نگاہ میں ناخوب ہے یہ نظارہ
 ادھر نہ دیکھ ادھر دیکھ اے جوانِ عزیز
 بلند زورِ دروں سے ہوا ہے قَوَّارِہ!

شاعر

مشرق کے نیتاں میں ہے محتاجِ نفس نے!
 شاعر! ترے سینے میں نفس ہے کہ نہیں ہے!
 تاثیرِ غلامی سے خودی جس کی ہوئی نرم
 اچھی نہیں اس قوم کے حق میں غجی لے!
 شیشے کی صراحی ہو کہ مٹی کا سبو ہو
 شمشیر کی مانند ہو تیزی میں تری مے!
 ایسی کوئی دنیا نہیں افلاک کے نیچے
 بے معرکہ مالتہ آئے جہاں تختِ جہم وکے
 ہر لحظہ نیا طور نئی برقِ تجبلی
 السد کرے مرحلہ شوق نہ ہو طے!

شعر عجم

ہے شعر عجم گرچہ طربناک و دلاؤینہ
 اس شعر سے ہوتی نہیں شمشیر خودی تیرا
 افسردہ اگر اس کی نوا سے ہو گلستاں
 بہتر ہے کہ خاموش رہے مرغِ سحر خیز
 وہ ضرب اگر کوہ شکن بھی ہو تو کیا ہے
 جس سے متزلزل نہ ہوئی دولتِ پرویز
 اقبال یہ ہے خارہ تراشی کا زمانہ
 "از ہرچہ بانیسند نمایند بہ پر میرا"

مہنروان ہند

عشق و مستی کا جنازہ ہے تجلیں ان کا
 ان کے اندیشہ تاریک میں قوموں کے مزار
 موت کی نقشگری ان کے صنم خانوں میں
 زندگی سے مہنراں برہمنوں کا بیزار
 چشم آدم سے چھپاتے ہیں مقاماتِ بلند
 کرتے ہیں روح کو خوابیدہ بدن کو بیدار
 ہند کے شاعر و صورت گرد و افسانہ نویس
 آہ! بیچاروں کے اعصاب پہ عورت ہے سوز!

مرد بزرگ

اس کی نفرت بھی عمیق اس کی محبت بھی عمیق!
 قبر بھی اس کا ہے اللہ کے بندوں پہ شفیق!
 پرورش پاتا ہے تقلید کی تاریکی میں
 ہے مگر اس کی طبیعت کا تقاضا تخلیق!
 انجمن میں بھی میسر رہی خلوت اس کو
 شمع محفل کی طرح سب سے جدا سب کا رفیق!
 مثل خورشیدِ سحرِ منکر کی تابانی میں
 بات میں سادہ و آزادہ ممانی میں دقیق!
 اس کا اندازِ نظر اپنے زمانے سے جدا
 اس کے احوال سے محرم نہیں پیرانِ طریق!

عالمِ نو

زندہ دل سے نہیں پوشیدہ ضمیرِ تقدیر
 خواب میں دیکھتا ہے عالمِ نو کی تصویر
 اور جب بانگِ ازاں کرتی ہے بیدار اسے
 کرتا ہے خواب میں دیکھی ہوئی دنیا تعمیر
 بدن اس تازہ جہاں کا ہے اسی کی کفِ خاک
 روح اس تازہ جہاں کی ہے اسی کی تکبیر!

ایجاد معانی

ہرچند کہ ایجاد معانی ہے خدا داد
 کوشش سے کہاں مرد مہر مند ہے آزاد
 خونِ رگِ معمار کی گرمی سے ہے تعمیر
 میخانہ حافظ ہو کہ بتخانہ بہادر
 بے محنت پیہم کوئی جوہر نہیں کھلتا
 روشن شرر تیشہ سے ہے خانہ فساد

موسیقی

وہ نغمہ سُرئی خونِ غزل سرا کی دلیل
 کہ جس کو سن کے ترا چہرہ تابناک نہیں
 نوا کو کرتا ہے موجِ نفس سے زہر آلود
 وہ نے نواز کہ جس کا ضمیر پاک نہیں!
 پھرا میں مشرق و مغرب کے لالہ زاروں میں
 کسی چین میں گریبانِ لالہ چاک نہیں!

ذوقِ نظر

خودی بلند تھی اُس خوں گرفتہ چینی کی
 کہا غریب نے جلاؤ سے دم تغیر
 ٹھہر ٹھہر کہ بہت دلکشا ہے یہ منظر
 ذرا میں دیکھ تو لوں تابنا کی شمشیر!

شعر

میں شعر کے اسرار سے محرم نہیں لیکن
 یہ نکتہ ہے تاریخِ امم جس کی ہے تفصیل
 وہ شعر کہ پیغامِ حیاتِ ابدی ہے
 یا نعمۂ جبیل ہے یا بانگِ سرائیل!

قص و موسیقی

شعر سے روشن ہے جان جبریل و اہرمن
 قص و موسیقی سے ہے سوز و سرورِ انجمن
 فاش یوں کرتا ہے اک چینی حکیم اسرارِ فن
 شعر گو یا روحِ موسیقی ہے قص اس کا بدن!

ضبط

طریقِ اہل دنیا ہے گلہ شکوہ زمانے کا
 نہیں ہے زخم کھا کر آہ کرنا شانِ درویشی
 یہ نکتہ پیر وانا نے مجھے خلوت میں سمجھایا
 کہ ہے ضبطِ فغاں شیریں فغاںِ روباہیِ مثنوی!

رقص

چھوڑ یورپ کے لئے رقصِ بدن کے خم و پیچ
روح کے رقص میں ہے ضربِ کلیمِ الٰہی
صلہ اُس رقص کا ہے تشنگیِ کامِ دہن
صلہ اِس رقص کا درویشی و شاہنشاہی

تشیع

سیاسیات مشرق و مغرب

اشتراکیت

قوموں کی روش سے مجھے ہوتا ہے یہ معلوم
 بے سود نہیں روس کی یہ گرمی رفتارا!
 اندیشہ ہوا شوخی افکار پہ مجبور
 فرسودہ طریقوں سے زمانہ ہوا بیزارا!
 انساں کی ہوس نے جنہیں رکھا تھا چھپا کر
 کھلتے نظر آتے ہیں بتدریج وہ اسرار!
 قرآن میں ہو غوطہ زن اے مردِ مسلمان
 اللہ کرے تجھے کو عطا جدتِ کردار
 جو حرفِ قل اعفوا میں پوشیدہ ہے اب تک
 اس دور میں شاید وہ حقیقت ہو نمودار!

کارل مارکس کی آواز

یہ علم و حکمت کی مہرہ بازی یہ بحث و تکرار کی نمائش!
 نہیں ہے دنیا کو اب گوارا پرانے افکار کی نمائش!
 تری کتابوں میں اے حکیم معاش رکھا ہی کیا ہے آخر
 خطوط خمدار کی نمائش! مرز و کجدار کی نمائش!
 جہانِ مغرب کے تنگدو میں کلیسیاؤں میں مدرسوں میں
 ہوس کی خونریزیاں چھپاتی ہے عقل عیار کی نمائش!

نقبا

نہ ایشیا میں نہ یورپ میں سوز و سازِ حیات
 خودی کی موت ہے یہ اور وہ ضمیر کی موت!
 دلوں میں ولولہٴ انفتاب ہے پیدا
 قریب آگئی شاید جہانِ پیر کی موت!

خوشامد

میں کارِ جہاں سے نہیں آگاہ و لیکن
 اربابِ نظر سے نہیں پوشیدہ کوئی راز
 کر تو بھی حکومت کے وزیروں کی خوشامد
 دستور نیا اور نئے دور کا آغاز
 معلوم نہیں ہے یہ خوشامد کہ حقیقت
 کہہ دے کوئی اُلو کو اگر رات کا شہباز

مناصب

ہوا ہے بندہٴ مومن فوئی افرنک
 اسی سبب سے قلندر کی آنکھ ہے نمناک
 ترے بلند مناصب کی خیر ہو یا رب
 کہ ان کے واسطے تو نے کیا خودی کو ہلاک

مگر یہ بات چھپائے سے چھپ نہیں سکتی
سمجھ گئی ہے اسے ہر طبیعت چالاک!
”شریکِ حکم غلاموں کو کر نہیں سکتے
خریدتے ہیں فقط ان کا جوہر ادراک!“

یورپ اور یہود

یہ عیش فراواں، یہ حکومت، یہ تجارت
دل سینہ بے نور میں محسوسِ ممتلی!
تاریک ہے افرنگِ مشینوں کے ڈھوئیں سے
یہ وادیِ امین نہیں شایانِ تجلی!
ہے نزع کی حالت میں یہ تہذیبِ جوانمرگ
شاید ہوں کلیسا کے یہودی متولی!

نفسیاتِ غلامی

شاعر بھی ہیں پیدا علما ٹھکرا بھی
 خالی نہیں قوموں کی غلامی کا زمانہ!
 مقصد ہے ان اللہ کے بندوں کا مگر ایک
 ہر ایک ہے گو شرحِ معانی میں یگانہ!
 ”بہتر ہے کہ شیروں کو سکھا دیں رم آہو
 باقی نہ رہے شیر کی شیریں کا فسانہ“
 کرتے ہیں غلاموں کو غلامی پہ رضامند
 تاویل مسائل کو بناتے ہیں بہانہ!

ملشویک روس

روش قضاے الہی کی ہے عجیب و غریب
خبر نہیں کہ خمیرِ جہاں میں ہے کیا بات!
ہوئے ہیں کسرِ حلیپا کے واسطے مامور
وہی کہ حفظِ حلیپا کو جانتے تھے نجات!
یہ وحی و سریتِ روس پر ہوئی نازل
کہ توڑ ڈال کلیسیائیوں کے لات و منات!

آج اور کل

وہ کل کے غم و عیش پر کچھ حق نہیں رکھتا
جو آج خود افسردہ و زجرِ سوز نہیں ہے!
وہ قوم نہیں لائق ہر سنگِ گمراہ و سرد
جس قوم کی تقدیر میں امروز نہیں ہے!

مشرق

مری نوا سے گریبانِ لالہ چاک ہوا
 نسیم صبحِ چمن کی تلاش میں ہے ابھی
 نہ مصطفیٰ نہ رضا شاہ میں نمود اس کی
 کہ روحِ شرقِ بدن کی تلاش میں ہے ابھی!
 مری خودی بھی سزا کی ہے مستحق لیکن
 زمانہ دار و رسن کی تلاش میں ہے ابھی!

سیاستِ افرنک

تیری حریف ہے یارب سیاستِ افرنک
 مگر ہیں اس کے پجاری فقط امیر و رئیس!
 بنایا ایک ہی ابلیس آگ سے تو نے
 بنائے خاک سے اس نے دو صد ہزار ابلیس!

خوابِ بگی

دورِ حاضر ہے حقیقت میں وہی عہدِ قدیم
اہلِ سبتِ ادہ ہیں یا اہلِ سیاست ہیں! مام
اس میں پیری کی کرامت ہے نہ میری کا ہے نور
سیکڑوں صدیوں سے خور ہیں غلامی کے عوام!
خوابِ بگی میں کوئی مشکل نہیں رہتی باقی
پختہ ہو جاتے ہیں جب خوسے غلامی میں غلام!

غلاموں کے لیے

حکمتِ مشرق و مغرب نے سکھایا ہے مجھے
ایک نکتہ کہ غلاموں کے لیے ہے کسیر!
دین ہو، فلسفہ ہو، طاقت ہو، سلطان ہو!
ہوتے ہیں پختہ عفتِ اید کی بنا پر کسیر!

حرف اس قوم کا بے سوزِ عمل زار و زبوں
ہو گیا پختہ عقاید سے تہی جس کا ضمیر!

اہلِ مصر سے

خود ابوالہول نے یہ نکتہ سکھایا مجھ کو
وہ ابوالہول کہ ہے صاحبِ اسرارِ قدیم!
دفعۃً جس سے بدل جاتی ہے تقدیر، مہم
ہے وہ قوت کہ حریف اس کی نہیں عقلِ حکیم!
ہر زمانے میں دگرگوں ہے طبیعت اس کی
کبھی شمشیرِ محمدؐ ہے کبھی چوبِ کلیم!

ہر زمانے میں دگرگوں ہے طبیعت اس کی
لکھی شمشیرِ محو ہے کبھی چو بس کلیم

ابی سینیا

(۱۸- اگست ۱۹۳۵ء)

یورپ کے کرگسوں کو نہیں ہے ابھی خبر
ہے کتنی زہرناک ابی سینیا کی لاش!
ہونے کو ہے یہ مردہ دیرینہ قاش قاش!
تہذیب کا کمال شرافت کا ہے وال
غارت گری جہاں میں ہے اقوام کی معاش!
ہر گرگ کو ہے برہ معصوم کی تلاش!
اے دوائے آبروئے کلیسا کا آئینہ
رومانے کر دیا سربازار پاش پاش!
پیسہ کلیسا! یہ حقیقت ہے دلخراش!



ابلیس کا فرمان اپنے سیاسی فرزند کے نام

لاکر برہمنوں کو سیاست کے پیچ میں
 زنا ریوں کو ذیر کہن سے نکال دو
 وہ فاقہ کش کہ موت سے ڈرتا نہیں ذرا
 روح محمدؐ اس کے بدن سے نکال دو!
 فکرِ عرب کو دے کے فرنگی تخیلات
 اسلام کو حجاز و یمن سے نکال دو!
 افغانیوں کی غیرت دیں کا ہے یہ علاج
 ملا کو ان کے کوہ و دمن سے نکال دو
 اہلِ حرم سے ان کی روایات چھین لو
 آہو کو مرغزارِ ختن سے نکال دو
 اقبال کے نفس سے ہے لالے کی آگ تیز
 ایسے غزل سرا کو چمن سے نکال دو!

جمعیتِ اقوامِ مشرق

پانی بھی مستخر ہے، ہوا بھی ہے مسخر
کیا ہو جو نگاہِ شک پر بدل جائے!
دیکھا ہے ملکیتِ افرنگ نے جو خواب
مکن ہے کہ اس خواب کی تعبیر بدل جائے!
طہران ہو گر عالمِ مشرق کا جلیںوا
شاید کرۂ ارض کی تفسیر بدل جائے!

سلطانی جاوید

غواص تو فطرت نے بنایا ہے مجھے بھی
لیکن مجھے اعماقِ سیاست سے ہے پرہیز
فطرت کو گوارا نہیں سلطانی جاوید
ہر چند کہ یہ شعبہ بازی ہے دلاویز

فراہ کی خارا شکنی زندہ ہے اب تک
باقی نہیں دنیا میں ملوکیستِ پرویز!

جمہوریت

اس راز کو اک مردِ فرنگی نے کیا فاش!
ہرچند کہ دانا اسے کھولا نہیں کرتے
جمہوریت اک طرزِ حکومت ہے کہ جس میں
بندوں کو گنا کرتے ہیں تو لا نہیں کرتے

یورپ اور سویریا

فرنگیوں کو عطا خاکِ سویریا نے کیا
نبیِ عفت و غم خواری و کم آزاری
صلہ فرنگ سے آیا ہے سویریا کے لئے
می و قمار و ہجومِ زنانِ بازاری!

مسوینی

(اپنے شرقی اور مغربی حریفوں سے)

کیا زمانے سے نرالا ہے مسوینی کا جرم؟
بے محل بگڑا ہے معصومان یورپ کا مزاج
میں پھسکتا ہوں تو چھلنی کو برا لگتا ہے کیوں
ہیں سبھی تہذیب کے وزراء تو چھلنی میں حجاج!
میرے سودائے ملوکیت کو ٹھکراتے ہو تم
تم نے کیا توڑے نہیں کمزور قوموں کے زجاج؟
یہ عجائب شعبدے کس کی ملوکیت کے ہیں
راجدھانی ہے مگر باقی نہ راجہ ہے، نہ راج
آل سیزر چوبائے کی آبساری میں ہے
اور تم دنیا کے بنجر بھی نہ چھوڑو بے خراج!

تم نے لوٹے بے نوا صحرائینوں کے خیام
 تم نے لوٹی کشتِ دہقاں! تم نے لوٹے تختِ تاج!
 پردہ تہذیب میں غارت گری، آدم کشی
 کل روا رکھی تھی تم نے میں روا رکھتا ہوں آج!

گلہ

معلوم کسے ہند کی تقدیر کہ اب تک
 بے چارہ کسی تاج کا تابندہ نگیں ہے!
 دہقاں ہے کسی قبر کا اگلا ہوا مردہ
 بوسیدہ کفن جس کا ابھی زیرِ زمیں ہے!
 جاں بھی گرو غیر، بدن بھی گرو غیر!
 افسوس کہ باقی نہ مکاں ہے نہ بکیں ہے!
 یورپ کی غلامی پہ رضا مند ہوا تو
 مجھ کو تو گلہ تجھ سے ہے، یورپ سے نہیں ہے!

انتداب

کہاں فرشتہ تہذیب کی ضرورت ہے
نہیں زمانہ حاضر کو اس میں دشواری
جہاں قمار نہیں، زن تنک لباس نہیں
جہاں حرام بتاتے ہیں شغل مے خواری
بدن میں گرچہ ہے اک لوح ناشکیب و عمیق
طریقہ آب و جد سے نہیں ہے بیزاری
جنسور و زیرک و پردہ دم ہے بچہ بدوی
نہیں ہے فیض مکاتب کا پچشمہ جاری
نظروران و سرنگی کا ہے یہی فتوے
وہ سرزمین مدنیت سے ہے ابھی عاری!

لا دین سیاست

جوبات حق ہو وہ مجھ سے چپی نہیں رہتی
 خدا نے مجھ کو دیا ہے دلِ خیر و بصیر
 مری نگاہ میں ہے یہ سیاستِ لا دین
 کنیزِ اہرن دِ دواں نہاد و مردہ ضمیر
 ہوئی ہے ترکِ کلیسا سے حاکی آزاد
 فرنگیوں کی سیاست ہے دیو بے زنجیر
 متاعِ غیر پہ ہوتی ہے جب نظر اس کی
 تو ہیں ہر اہلِ لشکرِ کلیسا کے سفیر!

دائم تہذیب

اقبال کو شک اس کی شرافت میں نہیں ہے
 ہر ملتِ مظلوم کا یورپ ہے خریدار !
 یہ پیرِ کلیسا کی کرامت ہے کہ اس نے
 بجلی کے چراغوں سے نور کئے افکار !
 جلتا ہے مگر شام و فلسطین پہ مرا دل
 تدبیر سے کھلتا نہیں یہ عفتہ و شوارا
 'ترکانِ جفا' پیشہ کے بچے سے نخل کر
 بیچارے ہیں تہذیب کے پھندے میں گرفتار !

نصیحت

اک لُردِ فرنگی نے کہا اپنے پسر سے
 منظر وہ طلب کر کہ تری آنکھ نہ ہو سیرا
 بیچارے کے حق میں ہے ہی سب سے بڑا ظلم
 برے پہ اگر فاش کریں متاعِ شیرا
 سینے میں رہے رازِ ملوکانہ تو بہتر
 کرتے نہیں محکوم کو تینوں سے کبھی زبیرا
 تعلیم کے تیزاب میں ڈال اس کی خودی کو
 ہو جائے ملائم تو جدھر چاہے اسے پھیرا
 تاثیر میں اکیر سے بڑھ کر ہے یہ تیزاب
 سونے کا ہمالہ ہو تو مٹی کا ہے اک ڈھیرا

ایک بحری فراق اور سکندر

صلہ تیرا تری زنجیر یا شمشیر ہے میری
کہ تیری رہنری سے تنگ ہے دریا کی پنائی!

فراق

سکندر! چیف تو اس کو جو انردی سمجھتا ہے!
گوارا اس طرح کرتے ہیں ہم چٹموں کی رسوائی؟
ترا پیشہ ہے سفاکی مرا پیشہ ہے سفاکی
کہ ہم فراق ہیں دونوں تو سیدانی میں دریائی!

جمیعت انوم

بیچاری کئی روز سے دم توڑ رہی ہے
 ڈر ہے خبر بد نہ مرے منہ سے نکل جائے
 تقدیر تو مبرم نظر آتی ہے لیکن
 پیران کلیسا کی دعا یہ ہے کہ ٹل جائے
 ممکن ہے کہ یہ داشتہ پیرکِ افرنگ
 ابلیس کے تعویذ سے کچھ روز سنبھل جائے!

شامِ فلسطین

زندانِ فرانسس کا میخانہ سلامت
 پُر ہے مئی گلرنگ سے ہر شیشہ حلب کا
 ہے خاکِ فلسطین پہ یہودی کا اگر حق
 ہمسایہ پر حق نہیں کیوں اہلِ عرب کا؟
 مقصد ہے ملکیتِ انگلیس کا کچھ اور
 قصہ نہیں نارنج کا یا شہد و رطب کا!

سیاسی پیشوا

امید کیا ہے سیاست کے پیشواؤں سے
 یہ خاکباز ہیں رکھتے ہیں خاک سے پیوند!
 ہمیشہ مور و مگس پر نگاہ ہے ان کی
 جہاں میں ہے صفتِ عنکبوت ان کی کمند!
 خوشا وہ قافلہ جس کے امیر کی ہے متاع
 تخیلِ ملکوتی و جذبہِ ہائے بلند!

نفسیاتِ غلامی

سخت باریک ہیں امراضِ امم کے اسباب
 کھول کر کیئے تو کرتا ہے بیاں کوتاہی!
 دینِ شیریں میں غلاموں کے امام اور شیوخ
 دیکھتے ہیں نقطِ اکِ فلسفہٗ رو باہی!
 ہو اگر قوتِ سرخون کی در پردہ مرید
 قوم کے حق میں ہے لعنت وہ کلیمِ اللہی!

غلاموں کی نماز

(ترکی وفد ہلال احمد لاہور میں)

کہا مجاہد ترکی نے مجھ سے بعد نماز
طویل سجدہ ہیں کیوں اس قدر تھا سے امام؟
وہ سادہ مردِ محباہد وہ مومن آزاد
خبر نہ تھی اسے کیا چیز ہے نمازِ غلام!
ہزار کام ہیں مردانِ حُر کو دنیا میں
انہیں کے ذوقِ عمل سے ہیں امتوں کے نظام
بدنِ غلام کا سوزِ عمل سے ہے محروم
کہ ہے مردِ غلاموں کے روز و شب پہ حرام!
طویل سجدہ اگر ہیں تو کیا تعجب ہے
ورائے سجدہ غریبوں کو اور ہے کیا کام!

خدا نصیب کرے ہمسد کے اماموں کو
وہ سجدہ جس میں ہے ملت کی زندگی کا پیام!

فلسطینی عرب سے

زمانہ اب بھی نہیں جس کے سوز سے فارغ
میں جانتا ہوں وہ آتش ترے وجود میں ہے!
تڑی دوا نہ جینوا میں ہے نہ لندن میں
فرنگ کی رگِ جاں پنجہٴ یہود میں ہے!
سنا ہے میں نے غلامی سے امتوں کی نجات
خودی کی پرورش و لذت نمود میں ہے!

مشرق و مغرب

یہاں مرض کا سبب ہے غلامی و تقلید
وہاں مرض کا سبب ہے نظام جمہوری
نہ مشرق اس سے بری ہے نہ مغرب اس سے بری
جہاں میں عام ہے قلب و نظر کی رنجوری!

نفسیاتِ حامی

(اصلاحات)

یہ مہر ہے بے مہری صیاد کا پردہ
آئی نہ مرے کام مری تازہ صفیری!
رکھنے لگا مرجھائے ہوئے پھول قفس میں
شاید کہ اسیروں کو گوارا ہو اسیری!

مخرب گل افغان کے افکار

محراب گل افغان کے افکار

(۱)

میرے کمتاں! تجھے چھوڑ کے جاؤں کہاں
 تیری چٹانوں میں ہے میرے اب وجد کی خاک!
 روزِ ازل سے ہے تو منزلِ شاہین و چرخ
 لالہ و گل سے تھی، نغمہٴ مبسل سے پاک!
 تیرے خم و پیچ میں میری بہشت بریں
 خاک تری عنبریں! آبِ تراتا بسناک!
 باز نہ ہوگا کبھی بندہٴ کبک و حمام
 حفظِ بدن کے لئے روح کو کردوں ہلاک!
 اے مرے فقرِ غیور فیصلہ تیرا ہے کیا
 خلعتِ انگریز یا پیرہنِ چاک چاک!

(۲)

حقیقتِ ازلی ہے رقابتِ اقوام
 نگاہِ پیرِ فلک میں نہ میں عزیز نہ تُو!
 خودی میں ڈوب زمانے سے ناامید نہ ہو
 کہ اس کا زخم ہے در پردہ اہتمامِ رنو!
 رہے گا تو ہی جہاں میں یگانہ و یکتا
 اُتر گیا جو ترے دل میں لاشریک لا!

(۳)

تری دعا سے قضا تو بدل نہیں سکتی
 مگر ہے اس سے یہ ممکن کہ تو بدل جائے!
 تری خودی میں اگر انقلاب ہو پیدا
 عجب نہیں ہے کہ یہ چار سو بدل جائے!
 وہی شراب وہی لے وہی رہے باقی
 طریقِ ساتی و رسمِ کدو بدل جائے!

تری دعا ہے کہ ہو تیری آرزو پوری
 مری دعا ہے تری آرزو بدل جائے!

۴

کیا چرخِ کجرو، کیا مہر، کیا ماہ
 سب راہرو ہیں واماندہ راہ!
 کڑکاسکندر بجلی کی مانند
 تجھ کو خبر ہے اے مرگِ ناگاہ!
 نادر نے لوٹی وٹی کی دولت
 اک ضربِ شمشیر! افسانہ کوتاہ!
 افغان باقی! کسار باقی!
 محکم للہ! الملک للہ!
 حاجت سے مجبور مردان آزاد
 کرتی ہے حاجت شیروں کو روہاہ!

محرم خودی سے جس دم ہوا فقر
تو بھی شہنشاہ میں بھی شہنشاہ!
قوموں کی تقدیر وہ مردِ درویش
جس نے نہ ڈھونڈی سلطان کی درگاہ!

(۵)

یہ مدرسہ یہ کھیل یہ غوغائے روا رو
اس عیش فراواں میں ہے ہر لحظہ غمِ نوا!
وہ علم نہیں زہر ہے احرار کے حق میں
جس علم کا چال ہے جہاں میں دو کفِ جوا!
ناداں! ادب و فلسفہ کچھ چیز نہیں ہے
اسبابِ ہنر کے لئے لازم ہے تگ و دو
فطرت کے نوا میں یہ غالب ہے ہنر مند
شام اس کی ہے مانندِ سحرِ صاحبِ پرتو!

وہ صاحبِ فن چاہے تو فن کی برکت سے
ٹپکے بدنِ مہر سے شبنم کی طرح ضو!

(۶)

جو عالمِ ایجاد میں ہے صاحبِ ایجاد
ہر دور میں کرتا ہے طواف اس کا زمانہ!
تقلید سے ناکارہ نہ کر اپنی خودی کو
کر اس کی حفاظت کہ یہ گوہر ہے یگانہ
اس قوم کو تجبید کا پیغام مبارک
ہے جس کے تصور میں فقط نرمِ شبانہ!
لیکن مجھے ڈر ہے کہ یہ آوازِ تجبید
مشرق میں ہے تقلیدِ فرنگی کا بہانہ!

(۷)

رومی بدلے، شامی بدلے، بدلا ہندوستان!

تو بھی اے فرزندِ کستیاں! اپنی خودی پہچان!

اپنی خودی پہچان

او غافل افغان!

موسم اچھا، پانی وافر، مٹی بھی زرخیز

جس نے اپنا کھیت نہ سیکھا وہ کیسا دہقان!

اپنی خودی پہچان

او غافل افغان!

اونچی جس کی لہر نہیں ہے وہ کیسا دریا ہے!

جس کی ہوائیں تند نہیں ہیں وہ کیسا طوفان!

اپنی خودی پہچان

او غافل افغان!

ڈھونڈ کے اپنی خاک میں جس نے پایا اپنا آپ
اس بندے کی دہقانی پر سلطانی مستربان!

اپنی خودی پہچان

او غافل افغان!

تیری بے علمی نے رکھ لی بے علموں کی لاج!
عالم فاضل بیچ رہے ہیں اپنا دین ایمان!

اپنی خودی پہچان

او غافل افغان!

(۸)

زاغ کتنا ہے نہایت بد نما ہیں تیرے پر
شیرک کہتی ہے تجھ کو کور چشم و بے ہنر
لیکن اے شہباز یہ مرغان صحرا کے اچھوت
ہیں فضائے نیلگوں کے پیچ و خم سے بے خبر!

ان کو کیا معلوم اس طائر کے احوال و مقام
روح ہے جس کی دم پرواز سرتا پال نظر!

(۹)

عشق طینت میں فرومایہ نہیں مثل ہوس
پر شہباز سے ممکن نہیں پروازِ مگس
یوں بھی دستورِ گلستاں کو بدل سکتے ہیں
کہ نشیم ہو عنادل پر گراں مشلِ قفس!
سفرِ آمادہ نہیں منتظرِ بانگِ رحیل
ہے کہاں قافلہٗ موج کو پرولے جس!
گرچہ مکتب کا جواں زندہ نظر آتا ہے
مردہ ہے! مانگ کے لایا ہے فرنگی سے نفس!
پروشش دل کی اگر مد نظر ہے تجھ کو
مردِ مومن کی نگاہِ غلط انداز ہے بس!

(۱۰)

وہی جواں ہے قبیلے کی آنکھ کا تارا
 شباب جس کا ہے بے داغ، ضرب ہے کاری
 اگر ہو جنگ تو شیرانِ غاب سے بڑھ کر
 اگر ہو صلح تو رعنا غزالِ تاتاری!
 عجب نہیں ہے اگر اس کا سوز ہے ہمہ سوز
 کہ نیستاں کے لئے بس ہے ایک چنگاری!
 خدا نے اس کو دیا ہے شکوہِ سلطانی
 کہ اس کے فقر میں ہے حیرِی و کراہی!
 نگاہِ کم سے نہ دیکھ اس کی بے کلاہی کو
 یہ بے کلاہ ہے سرمایہ کلمہ داری!

(۱۱)

جس کے پرتو سے منور رہی تیری شبِ دوش
 پھر بھی ہو سکتا ہے روشن وہ چراغِ خاموش!
 مرد بے حوصلہ کرتا ہے زمانے کا گلہ
 بندہ حُر کے لئے نشترِ تقدیر ہے نوش!
 نہیں ہنگامہ پیکار کے لائق وہ جواں
 جو ہوا نالہ مرغانِ سحر سے مدہوش!
 مجھ کو ڈر ہے کہ ہے طفلانہ طبیعت تیری
 اور اختیار میں یورپ کے شکر پارہ فروش!

(۱۲)

لادینی و لاطینی! کس پیچ میں اُجھتا تو!
 دارو ہے ضعیفوں کا 'لا غالب' اِلا ہو

صیادِ معانی کو یورپ سے ہے نو میدی
 دکش ہے فضا لیکن بے نافہ تمام آہوا
 بے شک سحر گاہی تقویم خودی مشکل
 یہ لالہ پیکانی خوشتر ہے کنارِ جوا
 صیاد ہے کافر کا، پنخیر ہے مومن کا
 یہ دیر کمن یعنی بت خانہ رنگ و بوا
 اے شیخ امیروں کو مسجد سے نکلوا دے
 ہے ان کی نمازوں سے محراب ترش ابروا

(۱۳)

مجھ کو تو یہ دنیا نظر آتی ہے دگرگوں
 معلوم نہیں دیکھتی ہے تیری نظر کیا
 ہر سینے میں اک صبح قیامت ہے نمودار
 افکارِ جوانوں کے ہوئے زیر و زبر کیا!

کر سکتی ہے بے معسر کہ جینے کی تلافی
 اے پیرِ حرم تیری مناجاتِ سحر کیا؟
 ممکن نہیں تخلیقِ خودی خالقوں سے
 اس شعلہٴ نم خوردہ سے ٹوٹے گا شر کیا!

(۱۴)

بے جراتِ زندانِ ہر عشق ہے روباہی
 بازو ہے قوی جس کا وہ عشق یدِ الہی!
 جو سختی منزل کو سامانِ سفر سمجھے
 اے دے تن آسانی! ناپید ہے وہ راہی!
 وحشت نہ سمجھے اس کو اے مردِ کبِ میدانی
 کسار کی خلوت ہے تعلیمِ خود آگاہی!
 دنیا ہے روایاتی، عقبے ہے مناجاتی
 در باز دو عالم را این است شنشاهی!

(۱۵)

آدم کا ضمیر اس کی حقیقت پہ ہے شاہد
 شکل نہیں اے سالک رہ علم فقیری
 فولاد کہاں رہتا ہے شمشیر کے لایق
 پیدا ہو اگر اس کے طبیعت میں حریری!
 خود وارنہ ہو فتر تو ہے قہرِ الہی
 ہو صاحبِ عزت تو ہے تمہیدِ امیری!
 افروغ ز خود بے خبرت کرد و گرد
 اے بندۂ مومن تو لبشیری! تو تدریری!

(۱۶)

قوموں کے لئے موت ہے مرکز سے جدائی!
 ہو صاحبِ مرکز تو خودی کیا ہے؟ خدائی!

جو فقر ہوا تلخیِ دوراں کا گلہ مسند
 اُس فقر میں باقی ہے ابھی بوسے گدائی!
 اس دور میں بھی مردِ حسد کو ہے میسر
 جو معجزہ پر بت کو بنا سکتا ہے رانی!
 درِ معرکہ بے سوز تو ذوقِ نتواں یافت
 اے بندہٴ مومن تو کجائی؟ تو کجائی؟
 خورشید! سرا پرہِ مشرق سے نکل کر
 پہنا مرے کسار کو ملبوسِ حنائی!

(۱۷)

اُگ اس کی پھونک دیتی ہے برناؤِ پیر کو
 لاکھوں میں ایک بھی ہو اگر صاحبِ یقین!
 ہوتا ہے کوہ و دشت میں پیدا کبھی کبھی
 وہ مرد جس کا فقر خرف کو کرے نگیں!

تو اپنی سرنوشت اب اپنے قلم سے لکھ
 خالی رکھی ہے خامہ حق نے تری جبیں!
 یہ نیلگوں فضا جسے کہتے ہیں آسماں
 ہمت ہو پرکشا تو حقیقت میں کچھ نہیں!
 بالائے سر رہا تو ہے نام اس کا آسماں
 زیر پر آگیا تو یہی آسماں نہیں!

(۱۸)

یہ نکتہ خوب کما شیر شاہ سوری نے
 کہ امتیاز قبائل تمام تر خواری
 عزیز ہے انہیں نام وزیر و محسود
 ابھی یہ خلعت افغانیت سے ہیں عاری!
 ہزار پارہ ہے کسار کی مسلمانی
 کہ ہر قبیلہ ہے اپنے بتوں کا زاری!

وہی حرم ہے وہی اعتبارِ لات و منات
خدا نصیب کرے تجھ کو ضربتِ کاری!

(۱۹)

نگاہ وہ نہیں جو سرخ و زرد پہچانے
نگاہ وہ ہے کہ محتاجِ مہر و ماہ نہیں!
فرنگ سے بہت آگے ہے منزلِ مومن
قدم اٹھا! یہ مقام انتہائے راہ نہیں!
کھلے ہیں سب کے لئے غریبوں کے میخانے
علومِ تازہ کی سرسیتاں گناہ نہیں
اسی سرور میں پوشیدہ موت بھی ہے تری
ترے بدن میں اگر سورِ لا الہ نہیں!
نہیں گے میری صدا خانزادگانِ کبیرہ
گلیم پوش ہوں میں صاحبِ کلاہ نہیں!

(۳۰)

فطرت کے مقاصد کی کرتا ہے نگہبانی
 یا بندہ صحرائی یا مردِ کستانی!
 دنیا میں محاسب ہے تہذیبِ فسوں گر کا
 ہے اس کی فقیری میں سرمایہ سلطانی!
 یہ حسن و لطافت کیوں وہ قوت و شوکت کیوں؟
 بلب چمنستانی، شہبازِ بیابانی!
 اے شیخ بہت اچھی مکتب کی فضا لیکن
 بنتی ہے بیاباں میں فاروقی و سلمانی!
 صدیوں میں کہیں پیدا ہوتا ہے حریف اس کا
 تلوار چمکیں میں صلیب ہائے مسلمانی!

